

بِسْمِ اللّٰهِ الرَّحْمٰنِ الرَّحِیْمِ

# اصحاب رسولؐ کا ذکر

اپنے بچوں کی معلومات کے لئے جمع کیا

طالبِ ادعا

سید نذر عباس رضوی

۱۱ ذیقعد ۱۴۲۹ھ

بِسْمِ اللّٰهِ الرَّحْمٰنِ الرَّحِیْمِ

# جناب بلال حبشیؓ مؤذن رسولؐ کا ذکر

## ڈاکٹر ضمیر اختر نقوی کی زبانی

بلال حبشیؓ رسول اللہ کے مقرر کردہ مؤذن تھے۔ آواز اتنی اونچی تھی کہ صفا کے پیچھے والی پہاڑ کی چوٹی سے اذان دیا کرتے تھے اور پورا مکہ سنتا تھا۔

بلالؓ کا انتہائی کالا رنگ۔ حبشی نسل مگر یہ اعزاز ہے کہ ایمان اس وقت لائے جب عمار یا سرگائے تھے۔ ابو جہل کے غلام جب عمارؓ کو آگ پر لٹایا جاتا تھا تو بلالؓ کو بھی باندھ کر لٹا دیا جاتا تھا۔ لیکن بلالؓ کے منہ سے اس حالت میں بھی لا الہ الا اللہ لا الہ الا اللہ ہی نکلتا رہتا تھا۔ جب رسولؐ نے مظالم بلالؓ پر دیکھے تو کہا تم میں سے کوئی ہے جو بلالؓ کو ابو جہل سے خرید لے۔ حضرت ابو بکر نے بلالؓ کو خریدا اور رسولؐ کی خدمت میں پیش کیا۔ رسولؐ نے بلالؓ کو راہ خدا میں آزاد کر دیا۔ لیکن بلالؓ نے رسولؐ کے قدم پکڑ لئے اور کہا سرکار! ہم آپ کے قدم نہیں چھوڑیں گے۔ ہم آپ کی غلامی کریں گے۔ اب رسولؐ کا لباس۔ رسولؐ کا بستر بچھانا۔ نیزہ لیکر چلنا۔ گھوڑے کو دانہ پانی دینا۔ ناقے کو چرانا۔ سواری کو لے جانا۔ پانی کا انتظام جھاڑو دینا۔ ڈیوڑھی کو صاف کرنا۔ کبھی حسنینؓ کو گود میں لے کر منبر تک پہنچانا۔ بچے سو گئے تو لا کر فاطمہ زہراؓ تک پہنچانا۔ بڑے کام کرتے تھے۔ جس نے آزاد کیا ان کی کوئی خدمت نہ کی اور جس نے کہہ کر آزاد کروایا اس کی خدمت میں لگ گئے۔

بلالؓ کی خدمت کا کیا یہ عالم۔ ادھر لشکر چلا اور بلالؓ کے فرائض میں ہے کہ نیزہ لے کر آگے آگے چلے۔ اتنی معرفت کی منزل پر بلالؓ پہنچ گئے کہ جہاں پر چلتے چلتے نیزے کو نصب کر دیا۔ پورا لشکر ایک دم رک گیا۔ وہیں خیمے لگ گئے۔ اب بلالؓ کا یہ عالم رسولؐ سو رہے ہیں۔ بلالؓ ہاتھ میں نیزہ لے کر خیمے کے چاروں طرف پہرہ دے رہے ہیں۔ حفاظت رسولؐ کی پہلی آواز پر دوڑتے۔ عجیب وفادار رسولؐ کا خادم تھا۔

رسولؐ نے معرفت کی منزلوں پورے چالیس ہزار صحابہ میں اس ایک حبشی کو چن کر کہا۔ گلدستہ اذان پر بس یہ جائے گا۔ یا پھر نابینا صحابی عبداللہ مکتوم جو عرب کے رہنے والے ہیں۔ وہ بلالؓ کی غیر حاضری میں اذان دیں گے۔ کوئی تیسرا اذان نہیں دے گا۔ اب بلالؓ اذان دینے لگے۔ اب یہ معمول ہو گیا کہ ادھر بلالؓ نے اذان دی اور ادھر رسولؐ کے حجرے کا پردہ ہٹا اور رسولؐ وارد ہوئے۔

بس ایک شوری کمیٹی بیٹھی گئی۔ دیکھو ایک جاہل کالے غلام کو رسولؐ نے مؤذن بنا دیا؟ ہم میں سے کسی کو بناتے ایک سے ایک خوش لحن عرب میں موجود ہیں۔ یہ توش بھی صحیح نہیں کہہ سکتا۔ ش کو سین پڑھتا ہے۔ طے ہو گیا کہ آج بلالؓ کو اذان نہیں دینے دیں گے۔ فجر کی اذان کا وقت ہوا۔ بلالؓ پہنچے۔ کہا۔ خبردار تو اگر گیا۔ کالے بیٹھ جا چپ ہو کر۔ سب سردار تھے۔ قریشی تھے۔ حضور کے خاندان والے تھے وہ ڈر گیا۔ کہ ہمارے آقا کے گھر والے ہیں سسرال سہی۔ کہیں حضور ناراض نہ ہو جائیں اور مجھے غلامی سے نکال نہ دیں

گھر کا معاملہ ہے میں کیوں بولوں۔ نیا مؤذن گیا اس نے اذان دی۔ بڑی دیر ہوگئی نہ پردہ ہٹا نہ حضور آئے۔ اب سارے نمازی مڑ مڑ کے دیکھ رہے ہیں۔ ادھر آفتاب نے بھی طے کر لیا کہ جب تک بلالؓ اذان نہیں دے گا ہم بھی نہیں نکلیں گے۔ نہیں بلکہ جب تک آفتاب رسالت باہر نہیں آئے گا ہم نہیں نکلیں گے۔ اب دیکھو اگر بلالؓ کے لئے سورج رک سکتا ہے تو انکے آقا کے لئے پلٹ کر بھی دکھا سکتا ہے۔ لوگ پہنچے دروازہ رسولؐ پر کہا۔ سرکار باہر آئیے۔ کہا کیوں۔ اذان ہوگئی۔ نماز صبح کا وقت ہے۔۔ کہا میں نے تو نہیں سنی۔ کہاں ہوئی ہے اذان۔ کہا ہوئی ہے۔ کہا کس نے دی۔ کہا فلاں نے۔ کہا۔ کیوں بلالؓ کو کیا ہوا۔ کہا جب تک بلالؓ اذان نہیں دے گا میں حجرے سے باہر نہیں آؤں گا۔ اذان پر اذان ہوئی۔ پتہ چلا کہ جب باطل اذان ہو چکتی ہے تب حق کی اذان ہوتی ہے۔ اب پتہ چلا ایک اذان حکم صحابہ سے ہوتی ہے الصلوٰۃ خیر من النوم اور ایک اذان رسولؐ کے حکم سے ہوتی ہے حتیٰ علیٰ خیر العمل۔ ادھر بلالؓ نے اذان دی اور ادھر آفتاب رسالت چلا اور مولانا ظہر زیدی مرحوم کا جملہ ہے کہ رسولؐ نے اصحاب کی طرف دیکھ کر فرمایا۔ ہمارے کالے کے سامنے کسی کا چراغ نہیں جل سکتا۔

بلالؓ کے رسولؐ نے بڑے ناز اٹھائے۔ رسولؐ کا قافلہ حج الوداع سے واپس آ رہا تھا۔ موجودہ شہر رابغ کے قریب میدان غدیر کے پاس پہنچا تھا۔ اسی بلالؓ کو رسولؐ نے حکم دیا بلالؓ۔ قافلہ تیزی سے جا رہا ہے اسے روکو۔ آج اضافہ کر کے اذان دو۔ جبریلؑ حکم لائے ہیں کہ اس مقام پر روکو اور چلا کر کہو حتیٰ علیٰ خیر العمل۔ غدیر کے بعد ہی حکم رسولؐ سے یہ کہا گیا علیٰ ولی اللہ وصی رسول اللہ و خلیفۃ بلا فصل۔ چلتا ہوا قافلہ رک گیا۔ پتہ چلا کہ خیر العمل کی جب آواز آتی ہے۔ قافلے رک جاتے ہیں۔۔ ارے دنیا سو تھوڑی رہی تھی یہ سب جاگ رہے تھے جاگے ہوئے لوگوں کو خیر العمل کی طرف بلانا ہے۔

جب قافلہ مدینے آیا تو اصحاب یہی اذان دیتے تھے۔ عمارؓ۔ حذیفہؓ۔ ابویوب انصاریؓ۔ سعد بن عبادہؓ۔ ابو بزرہؓ سلمیٰ۔ سلمانؓ۔ ابوذرؓ۔ مقدادؓ۔ بلالؓ وغیرہ یہی اذان مدینہ میں دیتے تھے۔ اور اسی اذان پر رسولؐ آتے تھے۔ ایک بار کچھ صحابہ رسولؐ کے پاس آئے اور شکایت کی کہ یہ بلالؓ کی اذان دینا شروع ہو گئے ہیں۔ رسولؐ نے ان لوگوں کو ایک جلال کے چہرے سے دیکھا۔ کہا کیا اب تک تم لوگوں نے یہ والی اذان نہیں دی۔ بس یہی اذان حکم الہی ہے اب آئندہ نہ پوچھنا۔

وفات رسولؐ ہوگئی۔ فیصلے ہو گئے تقدیروں کے۔ تاریخ ہم کو بتاتی ہے جیسے ہی وفات رسولؐ ہوئی مؤذن بدل دیا گیا۔ کیوں؟۔ بلالؓ ہم نے تم کو خرید تھا۔ کہا۔ ہاں۔ کیا اذان وہ دو گے جو ہم کہیں گے؟۔ کہا سر کاٹ ڈالو۔ رسولؐ کی حکم کردہ اذان نہیں بدلیں گے۔ مارڈالو گے تب بھی اذان وہی رہے گی۔ حتیٰ علیٰ خیر العمل۔ علیٰ ولی اللہ۔ کہا پھر بلالؓ مدینے سے نکل جاؤ۔ اذان اگر ہمارے حکم سے نہیں دو گے تو نکل جاؤ۔ کہا جا رہا ہوں۔ مالک بن نویرہ بھی چلے گئے۔ میں بھی جا رہا ہوں۔ چلے اور چلتے ہوئے لبنان پہنچے۔ لبنان میں شیعیت کہاں سے آئی لوگوں کو حیرانی ہے۔ دو آدمیوں نے لبنان میں شیعیت پھیلانی ایک ابوذرؓ اور ایک بلالؓ نے۔

بلالؓ چلے گئے مدینہ سے۔ ایک رات خواب دیکھا۔ رسولؐ آئے۔ بلالؓ کیا ہم سے بھی ناراض ہو گئے؟۔ کہا نہیں آقا آپ سے ناراض نہیں۔ کہا تمہیں نہیں معلوم ہمارے بچے تم کو بہت یاد کرتے ہیں۔ تم اس عالم میں میرے بچوں کو چھوڑ کے چلے آئے۔ ابھی تو

میری بیٹی تعزیت میں ہے۔۔ کہا مجھے معاف کر دیجئے۔ آقا میں ابھی چلا۔ سیدھے چلے۔ مدینہ پہنچے۔ مدینہ والوں کو بلالؓ سے بہت محبت تھی ایک بار مدینہ میں شور ہو گیا۔ پورا مدینہ جمع ہو گیا۔ شور ہوا بلالؓ آگئے۔ بلالؓ آگئے۔۔ بچے گھر سے نکل آئے۔ حسنؓ اور حسینؓ بھی بلالؓ کے پاس پہنچے اور کہا۔ تم آگئے تو چلو۔ اماں نے بلایا ہے۔ تم کہاں چلے گئے تھے۔ بلالؓ سیدہ طاہرہؓ کی ڈیوڑھی پر آئے۔ ڈیوڑھی پر سر رکھا اور کہا۔ بی بی مجھے معاف کر دو۔ بچے بہت یاد آئے۔ آپ کے بابا میرے خواب میں آئے تھے۔ بی بی نے فرمایا بلالؓ۔ اب آہی گئے ہو تو وہ اذان تو سنا دو۔ کان ترس گئے۔ بابا کے دور والی اذان سنے ہوئے۔ اب دنیا کہتی ہے بلالؓ نے اذان دی اور فاطمہؓ بیہوش ہو گئیں۔ ایسا نہیں ہے۔ حکومت وقت نے جب وہ کلمہ آنے لگا علیؓ ولی اللہ تو بہانا کیا۔۔ یہ ہے راز اس لئے اذان کو روکا گیا۔ یہ کلمہ نہ دہرانا۔ اور سیدہؓ نے کچھ سوچ کر کہا تھا وہ اذان سنا دو۔ یہ اذان کا وہ کلمہ بتاتا ہے کہ زہراؓ وہ اذان سنا چاہتی تھیں جس میں اولولامر کا تذکرہ تھا۔ اسی لئے فرمائش کی تھی کہ کہہ دو۔ علیؓ ولی اللہ۔

زہراؓ کے گھر میں ہزاروں عورتیں جمع ہو گئیں۔ اذان سن کر سب کو رسولؐ یاد آگئے۔ شہزادی کا کیا عالم ہوگا۔؟ کیا کیا یاد آیا ہوگا؟ بابا کا گھر آنا۔ دروازے پر سلام کرنا۔ گھر میں بیٹھنا۔۔ میری تعظیم کے لئے کھڑے ہو جانا۔ کبھی یاد آیا ہوگا رسولؐ کا چادرء یمانی مانگنا۔ کبھی بچوں کو بیمار کرنا۔ بچوں کو جھولا جھلانا۔ جب رسولؐ کا آخری وقت آیا تھا تو فاطمہؓ کے کان میں کچھ کہا تو سیدہؓ رونے لگیں۔ پھر دوبارہ کچھ کہا تو سیدہؓ مسکرا دیں یہ رسولؐ اور فاطمہؓ کا راز تھا لوگ ام سلمہؓ اور اسماءؓ سے پوچھتے تھے مگر بی بی کی وفات کے بعد اسماء بنت عمیسؓ نے کہا۔ ہاں اب بتاؤں گی راز۔ پہلے رسولؐ نے بیٹی سے کہا اب باپ جدا ہونے والا ہے۔ بیٹی رونے لگی۔ پھر کہا بیٹی گھبراؤ نہیں تم سب سے پہلے جنت میں مجھ سے ملاقات کرو گی۔ یہ سن کر جناب سیدہؓ مسکرائیں۔ جناب سیدہؓ صرف ۷۵ یا ۹۰ دن زندہ رہیں مگر جتنے دن زندہ رہیں روتی رہیں۔ پھر زہراؓ کی وہ رات آئی کہ بابا نے خواب میں آکر بتا دیا۔ بیٹا۔ اب آ جاؤ۔ اب آ جاؤ۔

اس گھر کا دستور بن گیا کہ بیٹی پر جب زیادہ مصیبتیں پڑتی ہیں تو پھر بابا خواب میں آجاتے ہیں۔ سیکینہؓ بھی قید میں مصیبتیں برداشت کر رہی تھی۔ ایک رات بابا خواب میں آگئے۔ آؤ۔ سیکینہؓ آ جاؤ۔ مصیبت کے دن ختم ہو گئے۔ بابا نے دو گوشوارے تحفے میں دیئے تھے اگر مانگتے تو سخی کی بیٹی تھی اتار کر دے دیتی مگر یوں لئے گئے کہ مرتے دم تک کان زخمی رہے۔ کان زخمی۔ سیکینہؓ کا گلہ زخمی۔ جب یزید نے پوچھا تھا۔ بچی! ایک پاؤں کو بار بار کیوں اٹھاتی ہے۔ گلے پر ہاتھ کیوں ہے؟۔ تو بچی نے کہا تھا اتنی زور سے میرا گلہ بندھا ہے کہ میرا گلا دکھ رہا ہے سانس رک رہی ہے۔ ایک دفعہ یزید نے آواز دی سیکینہؓ اس سر کو پچھانتی ہو؟۔ کہا یہ تو میرے بابا کا سر ہے۔ یزید بولا۔ سنا ہے تیرا بابا تجھ سے بہت محبت کرتا تھا؟۔ کہا۔ ہاں سینے پر سلاتا تھا تب مجھے نیند آتی تھی۔ یزید نے طنز کیا۔ اگر محبت ہے باپ سے تم کو تب جانوں کہ تم آواز دو اور وہ تمہارے پاس آجائے۔۔ سیکینہؓ نے پھٹے ہوئے کرتے کا دامن اٹھا کر کہا۔ بابا۔ یزید محبت کا امتحان لے رہا ہے طشتِ طلا سے سر بلند ہوا ہوا کے دوش پہ اور سیکینہؓ کے پھیلے ہوئے۔ جلے ہوئے دامن میں آگیا اور سیکینہؓ نے بین شروع کر دیئے۔ ایک ایک اپنی مصیبت بیان کرنے لگی اور شمرنے سیکینہؓ سے بابا کا سر چھین لیا۔ وہ کہتی رہی ہائے بابا۔ ہائے بابا۔ انا للہ وانا الیہ راجعون

(یہ مضمون جناب ڈاکٹر ضمیر اختر نقوی صاحب کی تقریر سے اپنے بچوں کیلئے بنایا۔ طالب دعاء۔ سید نذر عباس۔ ۱۷ نومبر ۲۰۰۸ء)

بِسْمِ اللّٰهِ الرَّحْمٰنِ الرَّحِیْمِ

## جناب اویس قرنیؓ کا ذکر

اللہ تعالیٰ کی حمد و ثناء کے بعد حضرات محمد و آل محمد علیہم السلام پہ درود و سلام

صحابہ میں اویس قرنیؓ کو شمار نہیں کیا جاتا۔ حالانکہ وہ رسول اللہ کے عہد میں موجود تھے۔ لیکن ان کو اس لئے شامل نہیں کیا گیا کیونکہ انہوں نے رسولؐ کو کبھی دیکھا نہیں تھا۔ ہم ان کو اہلیت کے صحابی کا درجہ دیتے ہیں لیکن تاریخ نے ان کو سید التابیین مانا ہے۔ یعنی تابعین کے سردار ہیں لیکن صحابہ میں نہیں شامل کیا گیا۔

اویس قرنیؓ ملنے آئے رسولؐ سے۔ گھر پہنچے تو پتہ چلا جو کسی لڑائی پر گئے ہوئے ہیں۔ رسولؐ کی کسی بیوی نے بتایا کہ وہ تو گھر پر نہیں ہیں۔ اویس قرنیؓ واپس چلے گئے۔ اس لئے کہ ماں کو تنہا چھوڑ کر آئے تھے۔ ماں کو کبھی تنہا نہیں چھوڑتے تھے۔ ماں نے بس اتنی اجازت دی تھی کہ جاؤ اور بس رسولؐ کو دیکھ کر شام ڈھلے سے پہلے چلے آؤ۔ اس لئے بغیر اذن مادر رک نہیں سکتے تھے۔ آج کل کی طرح موبائیل سسٹم بھی نہیں تھا کہ ماں کو کال کر کے بتا دیتے کہ میں لیٹ ہو جاؤں گا آپ اجازت دے دیں تو میں رک جاؤں۔

رسولؐ سے بغیر ملے چلے گئے۔ جب رسولؐ واپس آئے تو حجرے میں تشریف لائے۔ اور بے اختیار کہا یہ میرے گھر میں وضو نہ کرے۔ کیسا ہے؟ کیا کوئی آیا تھا میری غیر موجودگی میں۔ تو زوجہ کی طرف سے جواب ملا۔ ہاں ایک چرواہا آیا تھا۔ تو آپ نے فرمایا۔ وہ چرواہا نہیں تھا۔ یہ نور بتا رہا ہے کہ وہ اویس قرنیؓ تھا۔ جس کے دل میں میرا عشق ہے وہ آیا تھا۔

جناب اویس قرنیؓ کو رسولؐ سے بے انتہا عشق تھا۔ جب پتہ چلا تھا کہ رسولؐ جنگ احد میں زخمی ہو گئے ہیں تو آپ نے اپنے سارے دانت رسولؐ کی محبت میں توڑ لئے تھے۔

ایک دن دو بزرگ صحابی رسولؐ سے جناب اویس قرنیؓ سے ملے اور انہوں نے پوچھا۔ اور سوال کیا۔ تم نے تو کبھی نبیؐ کو دیکھا نہیں تم عشق کیسے کرتے ہو؟ کہا۔ تم نے تو دیکھا ہے تم کتنا عشق کرتے ہو۔ کہا ہماری تو عمر گزر گئی ہے مکہ سے مدینہ میں ساتھ رہتے ہوئے۔ کہا اچھا یہ بتاؤ رسولؐ کے دونوں ابرو ملے تھے یا الگ الگ تھے۔

عشق ہے یا نہیں۔ یہ اویس قرنیؓ سے پوچھو۔ وہ بتائیں گے۔ ۲۳ برس بزم میں رہنے والے نہ بتا سکے۔

اپنے بچوں کی معلومات کے لئے یہ مضمون ڈاکٹر ضمیر نقوی کی تقریر سے بنایا۔ طالب دعا۔ سید نذر عباس۔ ۲۰ نومبر ۲۰۰۸ م

## حضرت اولیس قرنیؑ

اگر آپ شام جائیں تو دمشق سے تقریباً ۶۵۰ کیلومیٹر شمال میں شہر رقبہ واقع ہے۔ یہ وہی جگہ ہے جہاں پر جنگ صفین ہوئی تھی اور امیر معاویہ کی فوج نے مسلمانوں کو دھوکہ دینے کے لئے نیزے کی انیوں پر پیوست کر کے قرآن کو بلند کیا تھا۔ اسی میدان صفین میں دو بہت بلند مقبرے بنائے جا رہے ہیں ایک اس میں عمار یا سر صحابی رسول ﷺ کا مقبرہ ہے۔ جن کے بارے میں رسول اللہؐ نے فرمایا تھا۔ اے عمار تمہیں ایک باغی گروہ قتل کرے گا۔ دوسری قبر جناب اولیس قرنیؑ کی ہے

جناب اولیس قرنیؑ جن کو سہیل یمین اور آفتاب قرن کے نام سے بھی پکارا جاتا تھا امیر المؤمنینؑ کے بہترین تابعین اور حواریں میں سے تھے۔ آپ کا شمار انتہائی پرہیزگار اور زاہدوں میں ہوتا تھا۔ رسول اللہ ﷺ نے آپ کو نفس الرحمان اور سید التابیین کے نام سے بھی یاد کیا ہے اور آنحضرتؐ کبھی کبھی یمن کی طرف سے آپ کی خوشبو سونگھتے اور فرماتے مجھے رحمان کی خوشبو یمن کی طرف سے آتی ہے۔ جنگ صفین میں آپ نے حضرت امیر المؤمنین علیؑ سے بیعت کی تھی کہ ہم اپنی جان اور خون آپ کی ہمرکابی میں قربان کریں گے اور آپ نے پے در پے دشمنوں پر حملہ کیا اور اسی جہاد کی حالت میں جامِ شہادت نوش فرمایا۔

جناب رسول خدا ﷺ نے اپنے اصحاب سے فرمایا کہ تمہیں بشارت ہو میری امت میں سے اس شخص کی جس کا نام اولیس قرنی ہے وہ ربیعہ اور مضر قبیلہ جنتی شفاعت کرے گا۔ نیز رسول اللہ ﷺ نے اولیس قرنیؑ کے حق میں جنت میں جانے کی گواہی دی اور فرماتے کہ قرن کی طرف سے جنت کی خوشبوئیں آتی ہیں اور جو اس سے ملاقات کرے میری طرف سے اس کو سلام کہے۔

علمائے آپ کو سید التابیین کے نام سے یاد کیا ہے ار کہتے ہیں کہ آپ اونٹ چراتے تھے اور جو مزدوری ملتی تھی اس سے اپنی والدہ کا خرچ چلاتے تھے۔ آپ اپنی والدہ کے بہت تابعدار تھے ایک دن اپنی ماں سے کہنے لگے کہ مجھے اجازت دیجئے تاکہ میں مدینہ منورہ جا کر رسول اکرم ﷺ کی زیارت کر آؤں۔ والدہ نے اس شرط پر اجازت دی کہ وہاں آدھے دن سے زیادہ نہ ٹھہرنا اور شام سے پہلے لوٹ آنا۔ چنانچہ بڑی مسافت طے کر کے اولیسؑ مدینہ پہنچے لیکن رسول اللہ ﷺ مدینہ میں موجود نہ تھے۔ چند گھنٹے انتظار کے بعد بغیر ملاقات کے ہی اپنی والدہ کا حکم مانتے ہوئے لوٹ آئے۔ جب رسول اللہ ﷺ تشریف لائے تو فرمایا یہ نور کیسا ہے جو مجھے اپنے گھر میں نظر آ رہا ہے؟۔ لوگوں نے بتایا کہ ایک چرواہا اونٹوں کا جس کا نام اولیسؑ تھا آیا تھا۔ اس مکان میں اس نے انتظار کیا اور واپس چلا گیا آپ ﷺ نے فرمایا ہمارے مکان میں یہ نور بطور ہدیہ چھوڑ کر گیا ہے۔

تذکرۃ الاولیاء میں ہے کہ رسول اللہ ﷺ کے پرانے کپڑے آپ کی رحلت کے بعد امیر المؤمنینؑ کے حکم سے جناب اولیس قرنیؑ کو دے دیئے گئے۔ جناب اولیس قرنیؑ کی شہادت ۱۰ صفر کو میدان صفین (موجودہ شہر رقبہ۔ شام) میں ہوئی۔

طالب دعا۔ سعریائش۔ ۱۰ صفر ۲۰۰۱م۔

بسم اللہ الرحمن الرحیم

## میثم، تمار، ایک عابد زاہد اور سچا صحابی

۲۶ محرم یوم شہادت

تاریخ ایسے محسنین اسلام کو کیسے بھلا سکتی ہے جو ساری زندگی اللہ اور اس کے رسولؐ کے حکم کی پیروی کرتے رہے۔ ہمیشہ سچ ہی بولا۔ حتیٰ کہ سولی پر چڑھادیئے گئے مگر حق کا ساتھ نہ چھوڑا۔ میثم تمار صحابی رسولؐ ہونے کے ساتھ ساتھ امیر المؤمنینؑ کے قریب ترین دوستوں میں سے تھے اور آنحضرتؐ نے جتنی میثمؑ میں قابلیت اور استعداد تھی اس کے مطابق ان کو تعلیم دی تھی۔ اور وہ ایسے زاہدوں میں سے تھے جن کے چڑے کو عبادت و زہد نے ان کے بدن پر خشک کر دیا تھا۔ آپ ابن عباسؓ سے کہا کرتے تھے۔ تفسیر قرآن میں جو چاہو مجھ سے سوال کرو کیونکہ میں نے تنزیل قرآن کی امیر المؤمنینؑ کے سامنے قراءت کی اور مجھے آپ نے تاویل قرآن کی تعلیم دی۔ آپ کو رسولؐ خدانے اور امیر المؤمنینؑ نے کچھ اسرار خفیہ اور اخبار غیب سے بھی مطلع فرمایا تھا۔

ابو خالد تمار سے روایت ہے کہ جمعہ کے دن میں کشتی میں دریائے فرات میں جا رہا تھا کہ ہوا تیز چلنے لگی۔ میثمؑ کشتی سے باہر آگئے اور ہوا کی خصوصیات دیکھنے کے بعد کہنے لگے اے کشتی والو جلدی سے کشتی کو مضبوطی سے باندھ لو یہ بادی عاصف ہے ابھی ابھی معاویہ مر گیا ہے۔ دوسرے جمعہ شام کے وقت قاصد آیا اور اس نے بھی یہی خبر دی اور وہی وقت بتایا۔

آپ کا ایک واقعہ ہم نے اکثر علمائے کرام اور ذاکرین عظام سے سنا ہے کہ ایک دن میثمؑ کی ملاقات حبیب ابن مظاہر سے ہوئی اور آپ نے ان کی شہادت کی خبر کچھ اس طرح دی کہ میں دیکھ رہا ہوں کہ تم اپنے خون سے ایک دن اپنی داڑھی کو اللہ اور اس کے رسولؐ کی راہ میں خضاب کرو گے اور تمہارے سر کو فونہ میں لاکر پھرایا جائے گا۔۔۔ تو حبیبؑ فوراً بولے اور میں بھی تمکو دیکھ رہا ہوں کہ تمہاری زبان کاٹی جا رہی ہے اور تم کو ایک درخت پر لٹکا کر سولی پر چڑھایا جا رہا ہے

پھر دونوں نے ایک دوسرے کو بتایا کہ انہوں نے یہ علم کہاں سے سیکھا تھا۔ میں نے یہ علم رسولؐ خدا اور مولا علیؑ سے سیکھا اور مجھے سیکھنے میں پانچ سال کا عرصہ لگا۔ حبیبؑ بولے بچپن میں میرے آقا حسینؑ اپنے نانا کے ساتھ ہمارے گھر ایک رات مہمان رہے تھے تو اس رات جاگ کر یہ سارا علم امام حسینؑ نے مجھے تعلیم فرمایا۔

میثمؑ اصل میں ایرانی تھے اور بنی اسد کی ایک عورت کے غلام تھے۔ امیر المؤمنینؑ نے انہیں خرید کر آزاد کر دیا تھا اور امام نے پوچھا تمہارا کیا نام ہے تو جواب دیا سالم۔ امامؑ نے فرمایا کہ رسول اللہؐ نے مجھے خبر دی ہے کہ تیرے باپ نے عجمی زبان میں تیرا نام میثم رکھا تھا۔ میثمؑ نے کہا۔ خدا رسولؐ اور امیر المؤمنینؑ سچ کہتے ہیں۔ میرا نام بچپن میں میثم ہی رکھا گیا تھا۔ لہذا آپ کا نام میثم اور کنیت ابوسالم ہوگئی۔ پھر حضرت امیر المؤمنینؑ نے میثمؑ کی شہادت کی تفصیل سے خبر دی اور وہ درخت بھی دکھا دیا جس پر میثمؑ کو سولی دی جائے گی اور یہ درخت عمرو بن حریث کے مکان کے ساتھ واقع تھا۔ میثمؑ اکثر عمرو سے کہا کرتے تھے جب میں تمہارا ہمسایہ ہو جاؤں تو تم میرے ساتھ رورعایت کیا کرنا تو وہ نہ سمجھ پاتا تھا حتیٰ کہ آپ کو بنی امیہ کے ولد زنا نے علیؑ سے بیزاری نہ کرنے کے جرم میں ۹

افراد کے ساتھ پھانسی پر لٹکا دیا اور آپ کی زبان کاٹ دی گئی۔

جب آپ کو پکڑ کر ابن زیاد کے دربار میں لایا گیا تو اس نے پوچھا تیرا پروردگار کہاں ہے؟ میثمؓ نے جواب دیا کہ ستم گاروں کی کمین گاہ میں اور تو ان میں سے ایک ہے۔ ابن زیاد نے کہا کہ علیؑ سے بیزاری کرو۔ میثمؓ بولے اگر نہ کروں تو تو میرا کیا کرے گا۔ اس نے کہا خدا کی قسم میں تجھے قتل کروں گا۔ میثمؓ نے کہا میرا مولانا پہلے ہی یہ خبر دی ہے کہ تو مجھے قتل کرے گا۔ ابن زیاد نے کہا کہ میں تیرے مولا کی مخالفت کروں گا کہ ان کا جھوٹ ظاہر ہو۔ میثمؓ نے کہا میرے مولانا نے جھوٹ نہیں کہا ان کو رسول خداؐ نے اور رسول اللہ کو حضرت جبرائیلؑ نے اور جبرائیلؑ کو اللہ کی ذات نے یہ خبر دی ہے۔ کہ پہلا شخص اسلام میں جسے منہ میں لگام دی جائے گی وہ میثمؓ تمار ہوگا۔

پھر ابن زیاد نے میثمؓ اور مختار کو قید کر دیا۔ قید میں میثمؓ نے مختار کو بتایا کہ تو قتل نہیں کیا جائے گا اور آزاد ہو کر امام حسینؑ کے خون کا بدلہ لے گا اور جب دونوں کو قتل کرنے کے لئے لے جانے لگے تو یزید کا قاصد آیا اور وہ فرمان دیا کہ مختارؓ کو رہا کر دیا جائے اور مختارؓ رہا کر دیئے گئے

پھر میثمؓ کو عمرو بن حریث کے دروازے پر سولی پر لٹکا دیا گیا۔ اس سے قبل عمرو کی کنیز نے سولی کے نیچے جھاڑو دیا اور خوشبو سلگائی اور میثمؓ نے دار پر چڑھ کر فضائل اہل بیت بیان کرنا شروع کر دیا اور بنی امیہ پر لعنت کی۔ تب ابن زیاد سے کہا گیا کہ اس نے تو تم لوگوں کو اور رسوا کر دیا ہے تو آپ کی زبان بھی کاٹ دی گئی۔ پھر تیسرے دن ایک ملعون آیا اور کہنے لگا اگرچہ میں جانتا ہوں کہ تو دن میں روزے رکھتا ہے اور رات کو عبادت میں مشغول رہتا ہے لیکن میں تجھے اپنے ہاتھ سے یہ حربہ لگا کر زخمی کروں گا۔ چنانچہ ان کی دونوں ٹانگوں کے بیچ میں حربہ (ایک قسم کا چاڑھا چاٹو) زخمی کر کے لگا دیا گیا۔ اب میثمؓ کی ناک سے خون بہنا شروع ہوا اور ان کی داڑھی اور سینے پر جاری ہو گیا اور روح جنت کی طرف پرواز کر گئی۔ انا للہ وانا الیہ راجعون

۔۔۔۔۔ (احسن المقال از شیخ عباس قمی سے اپنے الفاظ میں لکھا۔ اس سے زیادہ معلومات کے لئے کتب سے رجوع کیجئے

اپنے بچوں کی معلومات کے لئے لکھا

طالب دعا۔ سید نزر عباس۔ ۲۰ اپریل ۲۰۰۱

## تاریخ سے ایک صفحہ۔۔ مسلمانوں کے بارہ (۱۲) خلیفہ

خداوند عالم کی حمد و ثنا کے بعد حضرات محمدؐ و آل محمدؐ پر درود و سلام

رسول اللہؐ نے فرمایا کہ میری امت کے ۳۷ فرقے ہو جائیں گے ان میں سے صرف ایک فرقہ نجات پائے گا۔ باقی سب گمراہ ہوں گے۔ (مشکوٰۃ ج ۱ ص ۵۰)۔۔۔ اب ہر مسلمان کا فرض بنتا ہے کہ وہ تحقیق کرے کہ وہ کونسا فرقہ ناجی ہے۔ اس لئے کہ رسول اللہؐ نے گائیڈ لائنیں یہ کہہ کر بتادی ہے کہ میرے بعد ۱۲ خلیفہ ہوں گے۔ بس جو فرقہ حضور کے بعد ۱۲ حضرات کو مانے۔ نہ کم نہ زیادہ کو۔ بس وہی نجات یافتہ ہے۔ اور ایسا گروہ سوائے اثنا عشری شیعہ کے کہیں نہیں ملتا۔ اگر سواد اعظم کو دیکھیں تو ان کے ہاں خلفائے راشدین صرف چار تھے۔ پھر یہ لوگ بنی امیہ کو خلیفہ رسولؐ مانتے ہیں جن کی تعداد ۴۳ تھی پھر بادشاہان بنی عباس کو خلیفہ مانتے ہیں جن کی مجموعی تعداد ۳۶ تھی۔ اس طرح اگر جمع کریں تو تعداد ۵۴ تک پہنچ جاتی ہے جب کہ رسول اللہؐ نے صرف ۱۲ خلیفہ بتائے ہیں پس ناجی فرقہ ۱۲ کو ماننے والا ہو سکتا ہے

اسی وجہ سے خاص خاص موقع پر خواب کے ذریعہ رسول خداؐ نے مسلمانوں کو اس مذہب کو اختیار کرنے کی تاکید کی ہے۔ ایک واقعہ تاریخ فرشتہ ص ۱۱۵ اور فتاویٰ عزیزی ج ۱ ص ۷۴ سے تاریخ آئمہ صفحہ ۳۸۴ پر نقل کیا گیا ہے

برہان نظام شاہ والئی احمد نگر کا بیٹا عبدالقادر بہت بیمار ہو گیا۔ بہت علاج کرایا۔ بت خانوں میں نذرانے بھجوائے۔ ہندو مسلمانوں سب سے دعا کرائی مگر کوئی فائدہ نہ ہوا۔ اس وقت شیعہ اثنا عشری کے عالم طاہر شاہ ایرانی نے بادشاہ کو مشورہ دیا کہ حضور نذر کریں کہ شہزادے کو اگر شفاء ہو جائے تو زرءِ خطیر آئمہ معصومین کے نام کی سادات کو دیں گے اور مجالس کروا کر (خطبہ آئمہ اثنا عشر پڑھوا کر) ان کے مذہب کی اشاعت کریں گے۔

بادشاہ نے شاہ طاہر کے ہاتھ میں ہاتھ دے کر عہد کیا۔ رات کے وقت اپنے بیٹے کی آخری رات سمجھ کر بستر کی پٹی سے لگا بیٹھا رہا کہ نیند آگئی۔ خواب میں دیکھا۔ ایک بزرگ نورانی صورت آئے ہیں اور ان کے ساتھ ۱۲ دوسرے بزرگ بھی ہیں۔ ایک بزرگ نے تعارف کرایا کہ یہ رسولؐ ہیں اور یہ حضرت کے دائیں بائیں ۱۲ امامؑ ہیں۔ پھر آنحضرتؐ نے بادشاہ سے فرمایا کہ اللہ نے علیؑ اور ان کے فرزندوں کی برکت سے عبدالقادر کو شفا بخشی اب تم پر لازم ہے کہ طاہر شاہ سے کیا ہوا وعدہ پورا کرو۔ بادشاہ بیدار ہوا تو اس نے شہزادے کو تندرست پایا۔ پس اس نے اپنا وعدہ پورا کیا اور مذہب اثنا عشری اختیار کیا۔

-----

اپنے بچوں کی معلومات کے لئے اپنے الفاظ میں یہ مضمون کتاب تاریخ آئمہ ص ۳۸۴ سے بنایا

طالب دعا۔۔ سید نذر عباس رضوی۔۔ ۲۵ اکتوبر ۲۰۰۱ء

بسم اللہ الرحمن الرحیم

# جناب قنبرؓ کا ذکر

## ڈاکٹر ضمیر اختر نقوی کی زبانی

مولا علیؑ کی خدمت میں قنبرؓ آئے تو فاتح نام تھا قنبرؓ نام رکھ دیا۔ فضہؓ آئیں تو میمونہ نام تھا علیؑ نے فضہؓ رکھ دیا۔ دونوں بہن بھائی تھے۔ دونوں حبش کے بادشاہ کی اولاد تھے۔ قنبرؓ کا چچا بادشاہ اشکبوس ہے جس نے اپنے بھائی کو قتل کیا اور تخت پر قبضہ کر لیا۔ بڑے بھائی کا بیٹا فاتح بار بار اس سے مطالبہ کرتا ہے بیٹی کی شادی مجھ سے کر دو۔ میرے باپ کا حق دے دو ورنہ ہم برسہا برس پیکار رہیں گے۔ بات آگے بڑھی یہاں تک کہ بادشاہ اشکبوس نے کہا تم نے بہت پریشان کر رکھا ہے۔ میں اپنی بیٹی بھی تجھے بیاہ دوں گا اور تخت بھی تجھے دے دوں گا کیونکہ تو بڑا بہادر ہے۔ مگر ایک شرط ہے تو علیؑ کا سر لے کے دے دے۔ اس نے کہا کچھ پتہ بتاؤ۔ کہا مدینہ جانا پڑے گا۔ کہا جائیں گے مگر لشکر دو۔ کہا سات ہزار سے زیادہ لشکر نہیں دے سکتے۔ فاتح چلا ۷۰۰۰ کے لشکر کے ساتھ اور مدینہ کے باہر پڑاؤ ڈالا۔ اور خود تنہا اپنے دو ساتھیوں فخر اور فضل کے ساتھ مدینہ میں داخل ہوا۔

اسی وقت ہمارے مولا علیؑ یہودی کے باغ میں پانی دے کر بیچلے لئے ہوئے باہر آ رہے تھے۔ سنا تا تھا۔ فاتح نے پوچھا یہ مدینہ ہے۔؟۔ جیسے ہی علیؑ کی نگاہ چہرے پر گئی آپ نے فرمایا۔ صدقت یا رسول اللہ۔ اس نے پوچھا تم کو خبر ہے کہ اس شہر میں علیؑ نامی کوئی جوان رہتا ہے۔ کہا۔ ہاں رہتا ہے تمہیں کیا کام ہے۔ کہا ہم اس کا سر لینے آئے ہیں۔ کہا اہل سکتا ہے مگر وجہ کیا ہے۔ کہا اشکبوس بادشاہ کی بیٹی سے شادی کرنا چاہتا ہوں مجھے میرے باپ کا خزانہ جو اس نے قبضہ کیا ہے وہ چاہیے۔ اس نے شرط لگائی ہے کہ علیؑ کا سر لے آؤ اور سب کچھ لے لو۔ علیؑ نے فرمایا سر مل سکتا ہے مگر علیؑ بہت بہادر رہے۔ اگر تم مجھ پر حاوی ہو جاؤ تو علیؑ کا سر لے جا سکتے ہو۔ فاتح نے اپنے ساتھیوں سے تلوار طلب کی اور کہا یہ تلوار لو۔ علیؑ نے کہا مجھے تلوار کی ضرورت نہیں۔ فاتح نے علیؑ پر تلوار سے حملہ کیا۔ علیؑ نے نیچے کو بلند کیا اور تلوار کے دو ٹکڑے ہو گئے۔ اب اس نے تیر چلایا علیؑ نے تیر کے بھی دو ٹکڑے کر دیئے اور کمان کی ڈوری بھی ٹوٹ گئی۔ عاجز ہو گیا۔ کہا اب تم وار کرو۔ فاتح نے سپر کو اٹھا کر چہرے کے سامنے رکھا علیؑ نے نیچے سے وار کیا۔ سپر کے دو ٹکڑے ہو کر گری۔ پھر علیؑ نے فاتح کے پٹکے میں ہاتھ ڈالا۔ گھوڑے سے اٹھایا۔ ہاتھ کو بلند کیا۔ کہا فاتح اب بتاؤ تیخ دوں یا اتار دوں۔ کہا اتار دیجئے تاحیات غلامی کروں گا، کہا غلامی کرو گے تاحیات؟۔ کہا۔ ہاں۔ لیکن ایک شرط ہے کبھی اپنے سے جدا نہ کیجئے گا۔ کہا شرط قبول۔ ۲۶ سال کے جوان کو غلام بنایا۔ فاتح گئے سات ہزار کے لشکر کو مسلمان کیا۔ لشکر کا کمانڈر فضل کو بنایا۔ فضل رسولؐ کی خدمت میں آئے۔ علیؑ نے کہا سات ہزار مسلمان ہو گئے۔ رسولؐ نے فاتح کا چہرہ دیکھا پوچھا۔ یا علیؑ اس کا نام کیا ہے۔ کہا یا رسول اللہ عرب میں ایک چیڑیا ہوتی ہی ہے جو ہر وقت توحید کے نغمے گاتی ہے جس کو قنبرہ کہتے ہیں اسی کے نام پر میں نے اس کا نام قنبر رکھ دیا ہے۔ رسولؐ نے کہا ہم بھی آج سے قنبر ہی کہیں گے۔ قنبر نے رسولؐ کو دیکھا تو قنبر بھی ان کے صحابہ میں سے۔ ان کا بھی ذکر صحیحہ کے ساتھ ہونا چاہیے۔

قاضی نور اللہ شوستری نے لکھا ہے کہ قنبر کا علم مثل انبیاء کے علم کے تھا۔ جب قنبر ایسا تھا تو اس کا مولا کیسا ہوگا۔ رسول کی بزم میں رہے۔ علیؑ کے ساتھ ہر وقت رہتے تھیا اور سب سے بڑھ کر یہ ہے کہ زہراً کے در کی غلامی کی تھی۔ جس طرح کسی سوال کے جواب میں فضہ قرآن پڑھتی تھیں۔ قنبر بھی قنبر بھی اسی طرح آیتیں پڑھتا تھا قرآن کی اگر کسی کی بات کا جواب دینا ہو۔

تمام اہل سنت کے علما نے لکھا ہے کہ قنبر اور فضہ سگے بھائی اور بہن تھے۔ قنبر بڑے ہیں اور فضہ چھوٹی ہیں۔ علیؑ نے وعدہ کیا تھا تو کسی منزل پر چھوڑا نہیں۔ سلمان فارسی نے مدائن میں انتقال کیا تو مسجد میں بیٹھے بیٹھے کہا سلمانؑ نے وفات پائی۔ اب ہم جائیں گے سلمانؑ کو دفن کرنے۔ قنبرؓ نے کہا مولا ہم بھی چلیں گے۔ مولا نے کہا آنکھوں کو بند کر اور زین کو پکڑ لے۔ دس تک گن۔ قنبرؓ کہتا ہے کہ ہم سلمانؑ کی لاش کے پاس تھے۔

خیبر کی لڑائی میں رسولؐ نے ناد علی پڑھی اس وقت علیؑ مدینہ میں وضو کر رہے تھے علیؑ نے گھوڑا منگایا اور کہا ہم چلے۔ قنبر نے کہا مولا ہم کو چھوڑ جائیں گے؟۔ مولا نے کہا رکاب پکڑ لو اور ایک سے دس تک گنو۔ قنبر کہتے ہیں کہ آنکھ کھلی تو خیبر کا میدان تھا جو ۷۰ ایکلو میٹر ہے مدینہ سے۔ اسلام کا علم لہرا ہا تھا رسولؐ کا خیمہ سامنے تھا۔ علیؑ کی آنکھ میں آشوب چشم تھا رسولؐ نے اپنا آب دہن لگایا اور اب علیؑ نے جا کر قلعہ قوس فتح کر لیا جو ۳۹ دن میں مسلمانوں کییزرگوں سے فتح نہ ہو رہا تھا۔ فوج لیڈر کو اور لیڈر فوج کو بھاگنے کا الزام لگاتے رہے تھے۔

خیبر کی لڑائی کے بعد مسلمانوں کا لشکر رسولؐ کے ساتھ مدینہ روانہ ہوا۔ لیکن علیؑ الگ چلے خیبر کا دورہ کرتے ہوئے۔ اس علاقے کا امیر اپنے اولاد کے ساتھ علیؑ کے پاس آیا اور قدموں پر گر گیا۔ اور کہا یہ صدیوں کا جمع خزانہ آپ کے حوالے۔ ستر اونٹوں پر خزانہ لاد گیا۔ علیؑ قنبرؓ کو دیکھ کر مسکرائے۔ اور کہا۔ قنبرؓ اتنا خزانہ کبھی دیکھا۔ کہا مولا آپ کی غلامی میں رہ کر خزانے کا کبھی تصور ہی نہیں۔ ورنہ میں بھی بادشاہ کا بیٹا ہوں۔۔ سیر تھیں طبیعتیں۔ کنکے نہیں آئے تھے۔ فقیر نہیں آئے تھی۔ چھوٹی ذات کے نہیں تھے۔ شہزادے تھے اور یہاں غلامی کر رہے تھے۔ اس در کے غلام بھی شہزادے ہوتے ہیں۔ ہم ایسے ہی صحابہ کی عظمت بیان کرتے ہیں۔ قنبر نے ستر اونٹوں کو ایک دوسرے سے باندھا اور آگے کے اونٹ کے قطار کی رسی ہاتھ میں لی۔ اکڑتے ہوئے چلے کہ آج مولا امیر ہو گئے۔ بڑی دولت ساتھ ہے۔ چلے جا رہے تھے آرام سے۔ مدینہ کی سرحد پر پہنچے۔ ایک اندھے فقیر نے آواز دی۔ بھوکا ہوں۔ قدموں کی چاپ بتا رہی ہے کوئی سخی آرہا ہے۔ فقیر بھی سخی کو پہچانتے تھے۔ بخیل سے سوال نہیں کرتے تھے۔ آواز علیؑ کے کانوں میں آئی۔ کہا۔ قنبر فقیر آواز دے رہا ہے جلدی سے رسوئی دے دو۔ کہا مولا۔ روٹی دسترخوان میں ہے۔ کہا دسترخوان دے دو۔ کہا دسترخوان صندوق میں ہے۔ کہا صندوق دے دو۔ کہا صندوق اونٹ پر بار ہے کہا اونٹ دے دو۔ کہا اونٹ قطار میں ہے کہا قطار دے دو۔۔ اب حدیث یہ ہے صدقہ دینے میں دیر نہ ہو۔۔ صندوق کھولا جاتا۔ روٹی نکلتی۔ دیر ہوتی۔ اس لئے علیؑ نے کہا۔ فوراً دے دو۔ اسی دم ستر اونٹوں کی رسی فقیر کے ہاتھ میں دے کر قنبرؓ بھاگ کر دور کھڑے ہو گئے۔۔ مولا نے کہا قنبرؓ یہ کیا؟۔ قنبرؓ نے کہا مولا ڈر گیا کہ دریا نے کرم آپ کا جوش میں ہے۔ کہیں ایسا نہ ہو کہ آپ فقیر سے کہیں اونٹوں کی قطار کے ساتھ قنبر کو بھی لے جا۔۔ میں آپ کا دامن چھوڑنا نہیں چاہتا۔

ادھر فقیر بڑ بڑا رہا ہے۔ عجیب ہے غلام علی کا۔ روٹی مانگی تھی۔ رسی کا ٹکڑا پکڑا کر چلا گیا۔ علی نے سنا۔ قریب آئے۔ اپنے دامن کو فقیر کے ہاتھوں سے مس کیا۔ آنکھوں کو بینائی ملی۔ آنکھیں کھلی تو دولت دیکھی۔۔ اب سیر ہو گیا۔ کہا مولانا نہیں چاہیے۔ کہا ہم آل محمد راہ خدا میں جو دے دیتے ہیں۔ واپس نہیں لیتے۔

فخر الدین رازای نے جو اہلبیت سے راضی نہ تھے نے کہاں یہ بیجا اسراف تھا۔ ایک کو ہی اتنا دے دیا۔ امت میں بانٹ دیتے۔۔۔ ارے کیوں بانٹ دیتے؟۔ قرآن پڑھیں تو پتہ چلے وہ مال جو پورا لشکر مل کر جنگ کر کے، تلوار چلا کر، گھوڑے دوڑا کر حاصل کرے اس میں سب کا حصہ ہوگا اور جو تنہا خود حاصل کرے اپنی محنت سے اس کی مرضی دے یا نہ دے۔ اب نہیں معلوم کیا ہوئی دولت اور کہاں گیا فقیر۔ یہ راز رہ گیا۔ لیکن یہ بات ثابت ہو گئی کہ علی کی اس سخاوت کی معرفت اسی کو حاصل ہو سکتی ہے جو زجاجا سخی ہو۔ بخیل کے یہ واقعہ سمجھ میں نہیں آئے گا۔

علیٰ خریدنے گئے لباس۔ دو لباس بازار سے خریدے جو بہتر تھا وہ قنبر لگو دیا۔ لوگوں نے اعتراض کیا کہ قیمتی لباس غلام کو دے دیا۔ ستا لباس خود لے لیا۔ کہا یہ جوان ہے میں بوڑھا ہوں۔ جوان اچھا لباس پہننا پسند کرتا ہے۔ میری عمر نکل گئی۔ پتہ چلا علیٰ غلام کو بھی بیٹوں کی طرح پالتے تھے۔ تب ہی تو حق ادا کرتے تھے غلام۔

کسی نے قنبر سے کہا بہت غریب ہے تیرا آقا۔ قنبر نے کہا۔ تجھے نظر آتا ہوگا غریب۔ کہا کیا خوبی ہے؟۔ کہا سنو۔ علیٰ وہ ہے جس نے جس نے دو قلوبوں کی طرف نماز پڑھی۔ یہ وہ ہے جس نے دو منہ والی تلوار سے جنگ کی۔ یہ وہ ہے جس نے دو بار ہجرت کی۔ یہ وہ ہے جو ایک ہاتھ سے دو نیزے چلا سکتا ہے۔ یہ وہ ہے جس کے دو بیٹے جنت کے سردار ہیں۔ یہ وہ ہے جو دو عالم کا مالک ہے۔ قنبر نے ڈیڑھ سو فضائل سنا ڈالے جس میں دو کا لفظ آتا تھا۔ یہ تھا قنبر کا کمال کہ فضائل علیٰ پڑھے جائیں تو یوں پڑھے۔

قنبرؓ ۶۱ھ تک زندہ رہے۔۔ بڑی عمر پائی۔ اور علیٰ نے کہہ دیا تھا ۱۹ رمضان کی شب قنبر لگو اپنے پاس بلا کر۔ کیا عالم ہوگا جب ہماری محبت میں تمہیں قتل کیا جائے گا؟۔ کہا راضی برضا ہوں مولا۔۔ حیران ہیں علماء کہ جب قنبرؓ زندہ تھے تو واقعہ کربلا کون نہیں تھے۔ پتہ چلا ابن زیاد کی قید میں تھے۔ جب حجاج بن یوسف کا دور آیا تو ڈیڑھ لاکھ مہمان علیٰ قید میں تھے۔ اور جب وہ بیٹھا تھا دربار میں تو کہتا تھا کہ دل چاہتے ہے آج کسی علیٰ والے کو قتل کریں۔ لاؤ قید سے کسی کو نکال کے۔ قنبر کو لایا گیا۔ پوچھا تو کیا کام کرتا تھا علیٰ کے کہا۔ وضو کا پانی لاتا تھا۔ پوچھا علیٰ نے کچھ بتایا تھا تو بیا نکرو۔ کہا۔ ہاں بتایا تھا کہ ایک فاسق و فاجر کے تیرا قتل ہوگا تجھے ذبح کیا جائے گا۔ وہ بدترین مخلوق قرار پائے گا۔ کہا دین علیٰ کو گالی دو۔ کہا علیٰ کے دین سے بہتر کوئی دین ہو تو بتا؟۔ اور بس محبت علیٰ کے جرم میں قنبر کو ذبح کر دیا گیا۔ اللہ کی لعنت ہو ظالمین پر۔

-----

(یہ مضمون جناب ڈاکٹر ضمیر اختر نقوی صاحب کی تقریر سے بنایا۔ طالب دعاء۔ سید نذر عباس۔ ۱۳ نومبر ۲۰۰۸ م)

بِسْمِ اللّٰهِ الرَّحْمٰنِ الرَّحِیْمِ

## قنبرؑ کا تعارف

پوچھیں گے نکیرین تو کہہ دیں گے انیس قنبرؑ کا جو مولا ہے غلام اس کا ہوں

اللہ اللہ یہ غلامی علیؑ کا شرف ہے مشکلیں حل ہو گئیں جب نام قنبرؑ لے لیا  
--- سید خورشید حسن عرف دولہا صاحب عروج ---

دیر سے پہنچے در شاہ نجف پر ہم فقیر ایک عہدہ تھا غلامی کا وہ قنبرؑ لے گئے  
--- علی نقی صقی ---

غلام ساقی کوثر سلیمانوں سے بہتر ہے وہ ظاہر میں تو قنبرؑ ہے نصیبہ کا سکندر ہے  
اللہ رے غلامی حیدر کی برتری ہے حسن یوسف کی خریدار قنبری  
--- آغا سرور ---

احساس مساوات کا پیکر دے دے آقائی سے بے نیاز حیدر دے دے  
اس دور غلامی کو مٹانے کے لئے اس عہد کو یارب کوئی قنبرؑ دے دے  
--- نادم بیتا پوری ---

کوئی سلماں نہیں ملتا کوئی بوذر نہیں ملتا ہمیں دونوں جہاں میں ثانی قنبرؑ نہیں ملتا  
--- ناطق امر وہوی ---

السلام اے صاحب محراب و منبر السلام السلام اے خواجہ سلمان و قنبرؑ السلام  
--- کاشی ---

ایک دن ایک عالم دین جن کا نام ابو یوسف ابن اسحاق بن سکیت تھا بادشاہ متوکل عباسی کے دولڑکوں کو علم نحو پڑھا رہے تھے۔  
یہ ایک متوکل نشہ نخوت میں سامنے آیا اور کہنے لگا۔

مولوی جی۔ تمہیں میرے دونوں بیٹے معزز اور مؤید زیادہ پیارے ہیں یا حسن اور حسین علیہم السلام۔؟ ابن سکیت نے غصہ  
سے بے قابو ہو کر کہا تجھ سے اور تیرے دونوں بیٹوں سے میرے نزدیک قنبرؑ بہتر ہے۔ متوکل نے حکم دیا کہ ان کی زبان گدی سے کھینچ  
لی جائے۔ اور وہ ۲۴۴ھ میں سزایاب ہو کر شہید ہوئے۔ یہ قنبرؑ کون تھے؟ آپ مولا علیؑ کے دو غلاموں میں سے ایک تھے آپ کے  
دوسرے غلام یحییٰ بن کثیر تھے جن سے امام اوزعی نے حدیث کی روایات بیان کی ہیں۔ دوسرے قنبرؑ مولا علیؑ کے غلام  
تھے۔ وہ کبھی مہاجر۔ کبھی سفیر۔ کبھی خادم۔ کبھی علمدار۔ کبھی صیغہ مال کے نگران اعلیٰ۔ کبھی شعلہ بیان مقرر۔ کبھی قیدی اور آخر میں ظالم  
دشمن کے ہاتھ سے ذبح ہو کر اپنے خون ناحق میں شہادت کا درجہ حاصل کرنے والے تھے (آغا محمدی رضوی۔ ۱۱۔ ۱۱۔ ۱۳۹۳ھ)

آج کل قنبر کا نام صرف مومنین ہی میں ملتا ہے۔ عرب جب نام رکھتے تھے تو وہ انسان کی خصوصیات کا بڑا خیال رکھتے تھے۔ چنانچہ عرب کے پرندوں میں قنبرہ ایک خوبصورت چڑیا ہے جو حد جیسی پیاری ہوتی تھی۔ اس کی آواز بہت سریلی اور اس کے سر پر تاج ہوتا ہے۔ کتاب وسائل شیعہ اور دوسری احادیث میں امام مظلوم کے ذکر میں اس چڑیا کو ان پرندوں میں قرار دیا ہے جو وحدانیت خدا کے ذکر کے ساتھ ساتھ ہادیان ملت کی مطیع اور فرمانبردار ہیں۔ قنبر کا نام اس سے ماخوذ ہے۔ یقیناً یہ نام حضرت امیر المومنین علی ابن ابی طالب کا رکھا ہوا ہے۔ قنبر خوش کردار۔ خوش گفتار اور مولا کی غلامی سے ان کے سر پر عزت کا وہ تاج ہے جو قیصر و کسریٰ کو نصیب نہیں۔ وہ عرب نژاد نہ تھے۔ اب بھی ان کا نام لینے والے ان کے قبیلے اور ان کے والدین کے نام سے ناواقف ہیں۔

قنبر صحابی رسول تھے۔ کچھ لوگ ان کو تابعی سمجھتے ہیں لیکن مولوی مرزا باقر علی نے اپنی کتاب فضائل و تقویٰ میں ص ۲۵۶ پہ جو نقل کیا ہے اس کا خلاصہ یہ ہے کہ آپ صحابی رسول تھے۔۔۔ فتح خیبر کے بعد قنبر کا حکم امام خوبصورت ہرن کے تعاقب میں دوڑنا۔۔۔ ناکامی پر مشکلات میں پھنسنا۔ پھر باعجاز وہاں مولا کا پہنچنا اور تنہا غسام خیبری کو قتل کرنا اور اس کے اموال و زرکا اونٹوں پر لا کر مدینہ لانا۔۔۔ اس بات کی دلیل معلوم ہوتا ہے کہ قنبر صحابی ہی تھے اور تابعی نہیں تھے۔

بعض کتب سے معلوم ہوتا ہے کہ قنبر اشکبوس فرمانروائے حبش کے بھتیجے تھے اور ان کا اصل نام فتح تھا۔ ذاتیات کے تحت آقائے کونین سے مقابلہ ہوا۔ مغلوب ہونے پر اسلام لائے اور عقیدت کی یہ فراوانی ہوئی کہ غلامی میں قبول کرنے کی خواہش کی اس شرط سے کہ کبھی جدا نہ ہوں گا۔ قدر افزا ذات نے خواہش منظور کی اور فتح کا نام قنبر رکھا۔

قنبر کے لئے یہ بہت بڑا شرف ہے کہ خاتون جنت کے ہاتھ کی پکی ہوئی روٹیاں ان کے دسترخوان کی زینت ہوئیں۔ جن روٹیوں کے لئے فرشتے سوالی بن کر آئے (سورۃ دہر)

امام علی نے ایک خط میں قنبر کو لکھا۔۔۔ اے قنبر۔ کل تم میرے تھے۔ اور آج کے دن میرے جیسے ہو۔ بخش دیا میں نے تم کو وہ سب جو تم نے مجھے دیا تھا۔ علی بقلم خود۔۔۔ جس طرح عبد و معبود میں اتحاد ہوتا ہے۔ غلام و آقا اسی جادہ پر نظر آتے ہیں۔ خدا کہتا ہے۔ بندے۔ میری اطاعت کر۔ میں تجھے اپنے مثل بنا دوں۔۔۔ قنبر نے اپنے آقا کی اطاعت کی۔ وہ بندہ نوازی کی کہ فلک عزت پہ پہنچے۔ یہاں تک کہ علی جیسے امام ان کو اپنے مثل کہنے لگے۔

ہمارے چھٹے امام صادق کی علم افروز بزم میں بھی قنبر کو یاد کیا جاتا تھا۔ امام جعفر صادق نے قنبر کی ابتدائی کو اپنی حدیث میں اس طرح ظاہر کیا ہے کہ جب شاہ ولایت گھر سے برآمد ہوتے تھے تو قنبر بھی تلوار لے کے پیچھے پیچھے چلتے۔ ایک مرتبہ اندھیری رات میں آقا گھر سے نکلے۔ قنبر ساتھ ہو گئے۔ جب احساس ہوا کہ وفادار غلام ساتھ ساتھ ہے تو امام علی مقام نے پلٹ کر دیکھا اور کہا قنبر تجھے کیا ہو گیا ہے؟ عرض کیا اس لئے آ رہا ہوں کہ آپ کی حفاظت کیلئے آپ کے پیچھے پیچھے چلوں۔ فرمایا۔ تجھ پہ وائے ہو۔ اہل آسمان سے میری حفاظت کرنا چاہتے ہو یا اہل زمین سے۔ کہا اہل زمین سے۔۔۔ امام نے فرمایا۔ جب تک آسمان سے حکم خدا

نہ ہوزمین کے دشمن میرا کچھ نہیں بگاڑ سکتے۔ تم واپس جاؤ (اصول کافی) قنبرؑ اس حکم کے بعد واپس چلے گئے۔

قنبرؑ کی دلیری اور نڈر پن کا ایک واقعہ مشہور عالم اہل سنت صالح ترمذی کشفی نے اپنی مناقب فارسی میں لکھا ہے۔۔۔ قنبرؑ مولائے کائنات کا خط لیکر معاویہ کے پاس گئے۔ ان کا بلند و بالا قد دیکھ کر اس نے مسخرے پن میں کہا کہ کچھ آسمان کی بھی خبر ہے؟۔۔۔ قنبرؑ نے کہا علیؑ ابن ابی طالبؑ تیرے عقب میں ہیں اور ملک الموت تیری گھات میں ہے۔ معاویہ یہ سن کر جھینپ گیا دوسرا اعتراض یہ کیا گیا کہ جوتے اتار کر آؤ۔ تو قنبرؑ نے کہا کہ یہ وادی مقدس طویٰ نہیں جو نعلین اتار دی جائے۔ قنبرؑ نے جو خط معاویہ کو دیا اس میں لکھا تھا۔۔۔ تجھے تیری وقتی عزت نے مغرور کر دیا ہے تیرا انجام ذلت و خواری ہے۔ اپنی بد کرداری سے ڈر۔ تو شاید خدا تجھے سیدھے راستے پر چلائے۔۔۔

اہل بیت نے غلام نوازی میں ہم کو مساوات کا سبق دیا ہے۔ اگر ایک دن خاتون محشر کھانا پکاتی تھیں اور گھر کا کام کرتی تھیں تو دوسرے دن کینز فضہؑ کیا کرتی تھیں۔ جو لباس آقا کے جسم پر ہوتے تھے اس سے بہتر لباس غلام کے جسم پر نظر آتا تھا ابو نواء جو کائنات کے کپڑوں کا دکاندار تھا اس نے روایت کی ہے۔ ایک روز جناب امیر قنبرؑ گولے ہوئے میرے پاس تشریف لائے اور مجھ سے دو موٹے سوئی کپڑے خریدے۔ اور اپنے غلام سے فرمایا اس میں سے جو تجھے پسند ہو لے لو۔ قنبرؑ نے ایک کو پسند کیا اور دوسرا مولانا علیؑ نے پہن لیا۔ کچھ علما نے اسی طرح کا واقعہ اپنی مجالس میں پڑھا ہے کہ مولانا نے دو جوڑے خریدے اور جو بہتر والا تھا وہی قنبرؑ گودے دیا۔ جب قنبرؑ نے کہا مولانا یہ آپ پہن لیں تو امام نے فرمایا۔ نہیں قنبرؑ یہ تجھ پر ہی چلتا ہے اس لئے کہ تو جوان ہے۔

مولانا علیؑ کی سخاوت اور خیرات کا ایک ذکر اکثر علماء اور ذاکرین بیان کرتے ہیں۔ مولانا اپنی انفرادی جنگ میں فتح یاب ہو کر غشام کا خزانہ اونٹوں پر لاد کر مدینہ لارہے تھے۔ راستے میں نابینا فقیر نے روٹی کا سوال کیا۔ قنبرؑ کو حکم دیا کہ فقیر کو روٹی دے دو۔ قنبرؑ نے کہا روٹی دسترخوان میں ہے۔ پھر کہا کہ وہ اونٹ پر بار ہے اور اونٹ اپنی قطار میں ہے۔ تو مولانا نے فرمایا پوری قطار ہی دے دو۔ یہ سننا تھا کہ مولانا کی بخشش کی بارش دیکھ کر بڑی عجلت سے قنبرؑ نے اونٹوں کی قطار فقیر کے ہاتھ میں دے دی۔ ذاکرین کا خیال ہے کہ اگر کہیں قنبرؑ یہ کہہ دیتے کہ اونٹوں کی قطار کی رسی میرے ہاتھ میں ہے تو ہو سکتا مولانا کہتے قنبرؑ تم بھی خیرات میں چلے جاؤ۔۔۔ دوسری وجہ یہ تھی کہ جو غور طلب ہے کہ خیرات میں قرآن کریم نے جلدی کا حکم دیا ہے۔ قطار سے دسترخوان تلاش کرنے، اونٹ کو بٹھانے میں بڑی دیر لگتی اور تاخیر فرمان ایزدی کے خلاف تھی۔ لہذا مع قطار دینا عین عقل تھا۔ اور اس واقعہ کا آخری حصہ یہ ہے کہ وہ نابینا مولانا کی عبا سے لپٹ

کر بینائی پا گیا

-----

(اپنے بچوں کی معلومات کیلئے یہ مضمون انتہائی عجلت میں دوران سفر لکھا گیا۔ اگر کسی بھائی کے پاس مزید معلومات ہوں تو ارسال کرے۔

nazar\_abbas@yahoo.com - شکر یہ - طالب دعا - سید زرعباس - ۴ اگست ۲۰۰۳ م)

-----

## عمار یاسرؓ

رسول ﷺ کے وہ صحابی جنہوں نے ابتدائے اسلام میں انتہائی سختیاں اٹھائیں عمار یاسر ہی تھے۔ ان کی والدہ سمعیہ اسلام کی سب سے پہلی شہید عورت تھیں جن کو ابو جہل نے نیزہ مار کر شہید کیا تھا۔ رسول اللہ ﷺ نے عمار کے بارے میں فرمایا تھا ”عمار حق کے ساتھ ہے اور حق عمار کے ساتھ جہاں بھی عمار ہو۔ اسے باغی گروہ قتل کرے گا۔ سر سے لے کر پاؤں تک عمار ایمان سے پر (بھرا ہوا) ہے۔“

عمار نو صفر سنہ ۳ میں نوے سال کی عمر میں جنگ صفین میں معاویہ سے جنگ کرتے ہوئے شہید ہوئے۔

ان کا پورا نام عمار بن یاسر الغنسی حلیف بن مخزوم تھا۔ آپ کی کنیت ابو یقظان تھی۔ آپ رسول اللہ ﷺ کے بزرگ ساتھی حضرت امیرؓ کے منتخب صحابی۔ دو قبلوں کی طرف نماز پڑھنے والے۔ راہ خدا میں تکلیف و عذاب تھیلنے والے تھے۔ آپ مہاجرین و حبشہ میں بھی شامل تھے اور جنگ بدر اور دیگر غزوات میں شریک ہونے والے صحابی و رسول ﷺ ہیں۔ ان کے والد یاسر، ماں سمیہ اور بھائی عبداللہ ابتدائے اسلام میں ہی اسلام لانے والوں میں سے ہیں۔ جنگو مشرکین قریش نے انتہائی تکلیفیں پہنچائی۔ جب حضرت رسول خدا ﷺ ان کے پاس سے گزرتے تھے تو انہیں تسلی دیتے اور صبر کا حکم دیتے تھے اور فرماتے تمہاری وعدہ گاہ جنت ہے اور فرماتے خدا یا تو آل و یاسر کو بخش دے اور تو نے تو بخش ہی دیا ہے۔

کفار مکہ ان کو بلال حبشی اور صہیب کے ہمراہ لوہے کی زنجیریں پہنا کر گھنٹوں دھوپ میں کھڑا رکھتے تھے یہاں تک کہ سورج اور لوہا ان کے جسم کو پکا دیتے تھے۔ اور ان کے دماغ کی چربی میں ابل آجاتا تھا۔

ان کے والد یمن سے مکہ آئے تھے۔ وہ ابو حذیفہ بن مغیرہ مخزومی کے حلیف اور ہم قسم ہو گئے تھے اور ان کی کنیز سمیہ سے شادی کرنی تو عمار پیدا ہوئے ابو حذیفہ نے سمیہ کو آزاد کر دیا تھا۔

جب حضرت عثمان نے ولایت اہلبیت میں عمار کو اتنا پیٹا کہ ان کو فتح کا مرض ہو گیا اور ان کی پسلیاں ٹوٹ گئی تو بنی مخزوم اکٹھا ہو کر آئے اور کہنے لگے کہ خدا کی قسم اگر عمار فوت ہو گئے تو ہم ان کے مقابلے میں عثمان کے علاوہ اور کسی کو قتل نہیں کریں گے ایک دفعہ مشرکین مکہ نے عمار کو آگ میں پھینک دیا تو رسول اللہ ﷺ نے فرمایا

یا نار کونی برداً و سلاماً علی عمار کما کنت برداً و سلاماً علی ابراہیم

اے آگ عمار پر ویسے ہی برد اور سالم ہو جا جیسے ابراہیمؑ پر ہوئی تھی۔ تو آگ نے انہیں کوئی تکلیف نہ پہنچائی۔ اور ٹھنڈی ہو گئی۔

صحیح بخاری کی روایت کے مطابق مسجد نبویؐ کی تعمیر میں عمار باقی لوگوں کی نسبت سے دگنے پتھر اٹھاتے تھے تاکہ ایک حصہ اپنا اور دوسرا رسول خدا ﷺ کا ہو اور آنحضرت ان کے سر اور جسم سے گرد پونجھتے تھے۔

خداوند عالم عمار اور ان کے والدین پر رحمت نازل کرے۔ آمین یا رب العالمین۔

اپنے بچوں کے علم کے لئے یہ مضمون شیخ عباس قمی کی کتاب سے اپنے الفاظ میں لکھا۔ ربنا تقبل منا انک انت السميع العليم۔

طالب دعا۔ سنہ ریاض۔ ۱۴۰۰ م۔

# جناب مالکِ اشترؓ کا ذکر

## ڈاکٹر ضمیر اختر نقوی کی زبانی

مالکِ اشترؓ کے تعارف کے لئے ایک جملہ مولا علیؑ کا کافی ہے۔ فرماتے ہیں جس طرح میں رسول کے لئے تھا مالکِ اشتر میرے لئے ہے۔ کیا کہنے مالکِ اشترؓ کے۔ جنگِ جمل میں علیؑ کی فوج کے سپہ سالار تھے۔ صفین میں بھی سپہ سالار تھے۔ سات روز یوں تلوار چلائی صفین میں کہ نہ رات ر کے نہ دن۔۔۔ بہت بہادر تھے مالکِ اشترؓ۔ اور اتنے ہی متقی، عبادت گزار اور حلم اور علم والے تھے۔ اس وقت کی سب سے بڑی سلطنت کی فوج کت کمانڈر تھے۔ قد بھی کافی لمبا چوڑا تھا۔ بازار سے چلے جا رہے تھے کہ ایک قصائی نے ہڈی کھینچ کر مار دی پیر پر لگی صرف جلال کے عالم میں ایک بار مڑ کر دیکھا اور سیدھے چلے گئے۔ لوگ دوڑ پڑے اور کہنے لگے۔ تو پاگل ہو گیا ہے یہ تو نے کس کو ہڈی ماری۔ یہ تو علیؑ کی فوج کا سپہ سالار مالکِ اشترؓ ہے۔۔۔ اس نے کہا میں نے نہیں پہچانا۔ دوڑا ہوا گیا مسجد کوفہ میں۔ وہ صحن میں نماز پڑھ رہے تھے۔ نماز پڑھ چکے تو ادب سے قریب گیا۔ کہا میں نے پہچانا نہیں مجھے معاف کر دیجئے۔ کہا مالکِ اشتر نے کیوں پریشان ہے۔ میں تو گھر جا رہا تھا۔ مسجد تو آیا ہی اسی لئے ہوں کہ دو رکعت نماز پڑھ کر تیری مغفرت کر دوں۔۔۔ یہ ہے مالکِ اشتر۔ یہ معاف کرنے والے لوگ ہیں۔ جب سپہ سالار ایسا ہو تو اس کا تاجدار علیؑ کیسا ہوگا۔۔۔ یہ صحابی رسول بھی ہیں اور صحابی علیؑ بھی۔

-----

(یہ مضمون جناب ڈاکٹر ضمیر اختر نقوی صاحب کی تقریر سے بنایا۔ طالب دعاء۔ سید نذر عباس۔ ۱۳ نومبر ۲۰۰۸ م)

بسم الله الرحمن الرحيم

## صحابی، رسول حضرت ابوذر غفاریؓ

### یوم وفات ذوالحجہ

تاریخ کے مطالعہ سے پتہ چلتا ہے کہ صحابہ کے درمیان سلمان فارسیؓ کے بعد (جن کو رسول اللہ نے من اہلبیت کہا۔ سلمانؓ میرے اہلبیت سے ہے) جناب ابوذرؓ سے بہتر کوئی نہ تھا۔ آپ کا اصل نام جندب بن جنادہ تھا۔ اور لقب ابوذرؓ تھا۔ آپ قبیلہ بنی غفار سے تھے۔ آپ کس طرح سے اسلام لائے اس کو حضرت رسول خداؐ نے ایک صحابی سے جس طرح بیان کیا۔ اسے امام صادقؑ نے اپنے ایک صحابی کے سوال کرنے پر اس طرح بتایا:۔۔۔

ابوذرؓ مکہ سے ایک منزل پر ابوظن ہر کہ کے مقام پہ اپنی بیٹیوں کو چرایا کرتے تھے۔ ناگاہ ایک بھیڑیا ان کی گوسفندوں پر دہنی جانب سے چھپنا۔ ابوذرؓ نے اپنے عصا سے اسے بھگا دیا۔ پھر وہ بائیں جانب سے حملہ آور ہوا۔ ابوذرؓ نے اس کو اپنا عصا مارا اور کہا کہ تجھ سے زیادہ خبیث بھیڑیا میں نے کبھی نہیں دیکھا۔ تو وہ بھیڑیا باعجاز خداوندی گویا ہوا اور کہنے لگا۔ با خدا اہل مکہ مجھ سے زیادہ بدتر ہیں۔ اللہ نے ان کی طرف ایک پیغمبر بھیجا اور وہ اس کے پیغام کو جھوٹ سے نسبت دیتے ہیں۔ اور اس کو برا اور ناسزا کہتے ہیں۔ یہ سنتے ہی ابوذرؓ اپنے گھر گئے اور اپنی بیوی سے ناشتہ ایک لونا اور عصا لے کر مکہ کی طرف روانہ ہو گئے۔ تاکہ جو خبر بھیڑیے سے سنی تھی اس کی تصدیق کریں۔ نہایت تکلیفوں کے بعد مکہ پہنچے۔ وہ بہت پیاسے تھے۔ زمزم پر پہنچ کر ایک ڈول پانی کا کھینچا تو دیکھا کہ وہ ڈول دودھ سے بھرا ہوا ہے۔ ان کے دل میں خیال گزرا کہ یہ اس خبر کی گواہی ہے جو بھیڑیے نے دی تھی اور یہ بھی اللہ کے رسول کے رسول کے معجزے کی کڑی معلوم ہوتی ہے۔

آپ نے دودھ پیا اور مسجد حرام کے ایک کونے میں آکر بیٹھ گئے۔ وہاں قریش کی ایک جماعت بیٹھی تھی جو آنحضرتؐ کو برا بھلا کہہ رہی تھی جیسا کہ بھیڑیے نے گواہی دی تھی۔ دن بھر وہ لوگ رسول خداؐ کی برائی کرتے رہے۔ شام کو وہاں پر حضرت ابوطالبؓ تشریف لائے تو وہ لوگ بولے خاموش ہو جاؤ۔ حضرتؐ کے چچا آرہے ہیں۔ غرض کہ وہ سب آنحضرتؐ کی برائی سے فوراً رک گئے۔ اور حضرت ابوطالبؓ سے باتیں کرنے لگے۔ شام کو جب ابوطالبؓ وہاں سے اٹھے تو ابوذرؓؓ بھی ان کے پیچھے ہوئے۔ انہوں نے مڑ کر پیچھے دیکھا اور پوچھا کیا تمہاری کوئی حاجت ہے؟۔ ابوذرؓ نے کہا۔ میں اس پیغمبر کی تلاش میں آیا ہوں جو آپ کے درمیان مبعوث ہوا ہے۔ پوچھا ان سے کیا کام ہے؟۔ ابوذرؓ نے کہا۔ کہ میں چاہتا ہوں کہ ان پر ایمان لاؤں اور جو کچھ وہ فرمائیں ان کی سچائی کا اقرار کروں اور ان کی اطاعت اور تابعداری کروں۔ فرمایا کیا تم ضرور ایسا کرو گے؟۔ عرض کی۔ بے شک۔ فرمایا۔ اچھا کل اس وقت آنا۔ میں تم کو ان کے پاس پہنچا دوں گا۔ ابوذرؓ نے رات مسجد الحرام میں گزار لی۔ صبح کو ان ہی کافروں کی مجلس میں پھر جا کے بیٹھ گئے۔ ان لوگوں نے پھر رسول اللہؐ کی مذمت شروع کی۔ اور جب حضرت ابوطالبؓ آتے نظر آئے تو خاموش ہو گئے۔ برائی کرنے سے باز آ گئے۔ اور ان سے باتیں کرنے لگے۔ اور جب حضرت ابوطالبؓ رخصت ہونے لگے تو جناب ابوذرؓ ان کے پیچھے ہوئے۔ انہوں نے پھر کل کی طرح پوچھا اور ابوذرؓ نے وہی جواب دیئے۔ اور پوچھا کہ جو تم کہتے ہو اس پر عمل کرو گے؟ پھر وہ ابوذرؓ کو لیکر اس گھر میں گئے جہاں حضرت حمزہؓ تھے۔ انہوں نے بھی سوال کئے اور فرمایا کیا تم شہادت دیتے ہو کہ اللہ ایک ہے اور محمدؐ اللہ کے رسول ہیں۔ حضرت ابوذرؓ نے فوراً کہا۔ اشہد ان لا الہ الا اللہ و ان محمد رسول اللہ۔

پھر حضرت حمزہؓ ابوذرؓ کو اس گھر میں لے گئے جس میں جعفر طیارؓ تھے۔ ابوذرؓ نے ان کو سلام کیا اور انہوں نے بھی جواب سلام کے بعد وہی سوال کئے اور کلمہ شہادت کا اقرار لیا۔ تب ابوذرؓ کو اس گھر میں لے گئے جہاں امیر المؤمنین حضرت علیؓ تھے۔ امام علیؓ نے بھی ابوذرؓ سے کلمہ شہادت کا اقرار لیا۔ اب ابوذرؓ کو اس گھر میں لے جایا گیا جہاں رسول خدا صلی اللہ علیہ وآلہ وسلم تشریف فرما تھے۔ ابوذرؓ نے سلام کیا اور بیٹھ گئے۔ حضرتؐ نے آپ کا مدعا دریافت کیا اور کلمہ شہادت کی تلقین فرمائی۔ اور حضورؐ نے فرمایا۔ اے ابوذرؓ! اپنے وطن واپس جاؤ۔ تمہارے پیچھے تک تمہارے پیچازاد بھائی کا انتقال ہو چکا ہوگا۔ اور تمہارے سوا اس کا کوئی وارث نہ ہوگا۔ اس کا مال لے لو اور اپنے اہل و عیال کے ساتھ رہو یہاں تک کہ میں اپنی نبوت کا اعلان کروں۔ پھر میرے پاس چلے آنا۔ جناب ابوذرؓ چلے گئے یہاں تک کہ حضورؐ نے مکہ سے مدینہ ہجرت کی۔ اور دین اسلام رائج ہوا۔ تب وہ مدینہ میں خدمت رسولؐ میں حاضر ہوئے۔ حضرت صادقؑ نے فرمایا یہ تھی کیفیت جناب ابوذرؓ کے ایمان لانے کی۔

ایک دن جبریل امین نازل ہوئے اور فرمایا۔ یا رسول اللہ ابوذرؓ کی ایک دعا ہے جو اہل آسمان میں بہت مشہور ہے۔ جب وہ آئیں تو ان سے دریافت کیجئے۔ جب

ابوذرؓ آئے تو رسول اللہؐ نے دریافت کیا۔ تو آپؐ نے فرمایا میں یہ دعا پڑھتا رہتا ہوں۔۔۔

اللهم انی اسئلك الایمان بك و التصدیق بنبیک و العافیہ من جمیع البلاء و الشكر علی العافیہ و الغنی عن اشرار الناس

امام حسن عسکریؑ سے روایت ہے کہ ایک روز جناب ابوذرؓ خدمت رسولؐ میں حاضر ہوئے اور کہنے لگے میں اپنی ساٹھ گوسفندوں کی دیکھ بھال کے لئے جانا چاہتا ہوں کیونکہ ان کی دیکھ بھال کرنے والا کوئی نہیں۔ لیکن آپ کی زیارت سے بھی محروم نہیں رہنا چاہتا۔ حضورؐ نے اجازت دے دی اور آپ اپنے گاؤں چلے گئے۔ مگر ساتویں روز واپس آگئے۔ حضرت نے پوچھا گوسفندوں کا کیا کیا۔ عرض کی یا رسول اللہ۔ ان کا قصہ عجیب ہے۔ میں اپنی نماز میں مشغول تھا کہ ایک بھیڑیا میری بھیڑوں پر حملہ آور ہوا۔ میں متردد ہوا کہ نماز کو توڑ دوں اور بھیڑوں کو بچالوں یا بدستور نماز میں مشغول رہوں۔ شیطان نے وسوسہ ڈالا کہ بھیڑیا سب بھیڑوں کو ہلاک کر دے گا اور تیرے لئے کچھ نہیں بچے گا۔ تو میں نے خیال کیا کہ اگر میری بھیڑیں چلی گئیں تو کچھ پرواہ نہیں۔ خدا کی توحید رسول خدا پر ایمان اور ان کے بھائی علیؑ کی محبت اور ان کے سید الشہاب الابل الجنتہ بچوں سے الفت اور ان کے دشمنوں سے دشمنی تو باقی رہے گی۔ جب یہ دولت میرے پاس ہوگی تو جو کچھ ضائع ہو جائے بیچ ہے۔ غرض میں نماز میں مشغول رہا۔ اسی اثناء میں ایک بھیڑیا ایک گوسفند کے بچے کو لے کر بھاگا۔ ناگاہ ایک شیر ظاہر ہوا۔ اور اس نے بھیڑیے کے دو ٹکڑے کر دیئے۔ اور اس بچے کو واپس میری گوسفندوں کے ریوڑ میں لے آیا۔ اور مجھ سے اعجاز خداوندی سے بولا۔ اے ابوذرؓ اپنی نماز میں مشغول رہو۔ کیونکہ خالق نے مجھے تمہاری گوسفندوں پر حفاظت کے لئے مامور کیا ہے۔ اور جب میں نے نماز تمام کی تو وہ شیر بولا۔ اے ابوذرؓ رسول اللہ کے پاس جاؤ اور ان کو اطلاع دو کہ خدا نے آپ کے صحابی کا احترام و اکرام فرمایا اور آپ کی شریعت کا حفاظت کرنے والا قرار دیا اور ان گوسفندوں پر ایک شیر کو مقرر کیا۔ آنحضرت کے پاس کچھ صحابہ موجود تھے جنہوں نے تعجب کیا۔ تو رسول اللہ نے فرمایا۔ اے ابوذر تم نے بیچ کہا میں علیؑ و فاطمہؑ اور حسنؑ اور حسینؑ تمہاری تصدیق کرتے ہیں۔ منافقوں نے جب یہ سنا تو کہنے لگے۔ معاذ اللہ رسولؐ نے ہم لوگوں کو موعوب کرنے کی خاطر ابوذرؓ سے مل کر یہ سازش کی ہے تاکہ اس حیلے سے ہم ان کا اعتقاد کریں۔ لہذا کسی دن وہاں چل کر دیکھتے ہیں۔ ایک دن جا کر دیکھا کہ ابوذرؓ نماز میں مشغول ہیں اور ایک شیر ان کی بھیڑوں کے گرد گھوم رہا ہے۔ جب ابوذرؓ نماز سے فارغ ہوئے تو شیر نے اعجاز خداوندی سے کہا۔ اے ابوذرؓ اپنی گوسفندوں کو لو۔ پھر ان منافقوں کو آواز دی۔ اے جماعت منافقین۔ انکار کرتے ہو اس امر سے کہ خدا نے مجھ کو اس کی گوسفندوں کے لئے مامور فرمایا۔ جو محمدؐ علیؑ اور ان کی آل طاہرہ کا دوست ہے اور خدا کی جانب ان کا وسیلہ اختیار کرتا ہے۔ اسی خدا نے مجھے ابوذرؓ کا مطیع قرار دیا ہے۔ حتیٰ کہ اگر وہ حکم دیں تو تم سب کو چیر پھاڑ کر ہلاک کر دوں۔ اسی خدا کی قسم کھا کر کہتا ہوں جس سے بڑی کوئی قسم نہیں اور نہ کوئی ذات ہے کہ اگر محمدؐ اور آل محمدؐ کے حق کے ساتھ خدا سے سوال کروں کہ تمام دریاؤں کو روغن اور تمام پہاڑوں کو مشک و عنبر و کافور بنا دے اور تمام درختوں کی شاخوں کو زمر اور زبرجد قرار دے دے تو یقیناً وہ قادر منان سب کو ایسا ہی بنا دے گا۔

حضرت ابوذرؓ کے بارے میں اللہ کے رسولؐ نے فرمایا کہ آسمان نے سائیں نہیں کیا اور زمین نے کسی کا بوجھ نہیں اٹھایا جو ابوذرؓ سے زیادہ چاہو۔ ابوذرؓ اس امت کے صدیق ہیں۔ ایک شخص نے امام صادقؑ سے اس حدیث کے بارے میں سوال کیا کہ پھر رسولؐ خدا۔ بی بی فاطمہؑ۔ حسینؑ کریمین کہاں گئے۔ یہ سن کر حضرت نے فرمایا۔ ہماری مثال ماہ رمضان کی ہے جس میں عمل کرنا ہزار مہینوں کے عمل کے برابر ہے۔ تمام دوسرے اکابر صحابہ دوسرے تمام مہینوں میں حرمت کے مہینے کے مانند ہیں۔ اسی طرح ہم اہلبیت پر کسی کا قیاس نہیں کیا جاسکتا۔

تقریباً ۲۰ ہجری میں جناب ابوذرؓ مدینہ چھوڑ کر شام چلے گئے تھے۔ جہاں امیر معاویہ کو ٹوکتے رہتے تھے۔ اور لوگوں کو سنت رسولؐ اور اہلبیت سے محبت کی ترغیب دیتے تھے۔ اسی لئے مشہور ہے کہ شام اور جبل عامل میں جو مہمان آل محمدؐ ہیں وہ ابوذرؓ کی برکت سے ہیں۔ اس کی سزا کے طور پر ان کو ایک تیز رفتار بے کجاہ اونٹ پر دوڑا کر شام سے مدینہ بھیج دیا گیا۔ جہاں سے ان کو مدینہ بدر کر دیا گیا اور بڑھ بھیج دیا گیا جہاں انہوں نے کفر کی حالت میں ابتدائی زندگی گزاری تھی۔

علقمہ بن اسود سے روایت ہے ہم لوگ ایک مالک اشتر کی سربراہی میں ایک جماعت کے ساتھ حج کے لئے روانہ ہوئے۔ جب ذوالحجہ کو بڑھ سے گزر ہوا تو ایک عورت کو سر راہ ایک ٹیلے پر بیٹھے دیکھا جو کہہ رہی تھی اے لوگو۔ صحابی رسولؐ ابوذرؓ کا غربت میں انتقال ہو گیا۔ کوئی غمخوار مددگار نہیں جو ان کو دفن کرے۔ پھر ہم لوگوں میں نزاع ہوا کیونکہ ہر کوئی چاہتا تھا کہ وہ ابوذرؓ کو دفن دے۔ پھر سب نے مل کر غسل و کفن دیا۔ اور ان کی نماز جنازہ پڑھائی گئی۔ اور دفن کیا گیا۔ انا لله وانا اليه راجعون

(ذوالحجہ اور اپنے بچوں کی معلومات کے لئے یہ مضمون تیار کیا۔ زیادہ معلومات کیلئے مختلف تاریخ کی کتابوں کا مطالعہ کیجئے)

طالب دعاء۔ سید زرعباس۔ ذوالحجہ ۱۴۲۶ھ۔ ۵ جنوری ۲۰۰۶م

## مسلمان کون؟ — من اہل البیت (قول رسول)

مسلمان کون — ہم سے نہ پوچھیں۔ اللہ کے رسول بتاتے ہیں کہ مسلمان میرے اہل بیت میں سے ہے۔ کسی نے پوچھا مسلمان اپنا پورا نام بتاؤ تو کہنے لگے۔ "مسلمان ابن اسلام"۔ میں اسلام کا بیٹا مسلمان ہوں یعنی میں دین اسلام کا بیٹا ہوں۔ آپ کی کنیت ابو عبد اللہ تھی اور لقب مسلمان خیر تھا۔ رسول کے خاص غلام اور حبیب تھے۔ آپ اصمغان کے ایک شہر جنی کے رہنے والے تھے۔ آپ کا اسلام لانے سے پہلے نام مابرن بو ذخثال بن مور سلان تھا۔ آپ پہلے ایران میں مجوسی مذہب سے تھے جو آگ کو پوجتے ہیں۔ مسلمان ہونے کا سبب مسلمان، فارسی خود اپنی زبان سے بتاتے ہیں۔

"کہ میں اصمغان کے ایک شہر جنی کے ایک زمیندار کا بیٹا تھا۔ میرے باپ مجھ کو بہت چاہتے تھے یہاں تک کہ مجھ کو گھر میں لا کیوں کی طرح رکھا گیا تھا۔ میرے والد صاحب جائیداد اور مکان دے دے تھے اور اسی کے انتظام میں ہمیشہ لگے رہتے تھے۔ ایک دن مجھ سے کہا کہ بیٹا تم باہر کھیتوں پر دیکھو۔ مجال کے لئے چلے جاؤ کیونکہ میں بہت مصروف ہوں۔ لیکن وہاں دیر نہ کرناور نہ مجھ کو تمہاری فکر لگ جائے گی۔ میں کھیتوں کے لئے نکلا اور راستے میں عیسائیوں کا گرجہ بنا دیا۔ میں نے دیکھا کہ وہ اپنی نماز پڑھ رہے ہیں۔ میں ان کی طرف جھکا اور میں نے کہا خدا کی قسم یہ طریقہ میرے دین سے بہتر ہے۔ مجھے اچھا لگا۔ میں وہیں ٹھہرا رہا کھیتوں پر نہ گیا۔ یہاں تک کہ آفتاب ڈوب گیا۔ تو میرے والد نے قاعد کے ذریعے مجھے بلا بھیجا۔ میں نے پادری سے پوچھا کہ اس دین کی اصل کہاں ہے اس نے کہا شام میں۔ میں نے آکر اپنے باپ کو سب واقعہ بتایا کہ مجھ کو گرجے واہوں کی عبادت زیادہ پسند آئی جو ہمارے دین مجوسی سے بہتر ہے میرے باپ نے کہا نہیں۔ تمہارا اور تمہارے باپ دادا کا دین ان سے بہتر ہے۔ میں نے کہا خدا کی قسم ایسا نہیں ہے۔ اس پر ان کو اندیشہ ہوا کہ کہیں میں نصرانی نہ ہو جاؤں۔ انہوں نے مجھ کو قید کر دیا۔ مگر میں نے نصاریٰ کے ہاں کھلا بھیجا کہ میں ان کے دین سے موافقت کرتا ہوں اور ان سے خواہش کی کہ میں شام جانا چاہتا ہوں۔ انہوں نے مجھے جانے واہوں کے بارے میں آگاہ کیا تو میں نے اپنی بیڑیاں اپنے پاؤں سے نکالیں اور عیسائیوں کے ساتھ شام چلا گیا۔ اور وہاں کے پادری کے ساتھ رہنے لگا۔ جب وہ پادری مرنے لگا تو اس نے مجھے موصل کی طرف ایک بڑے پادری کے پاس بھیج دیا۔ جب وہ بھی مرنے لگا تو اس نے مجھے کہا کہ اب اس نبی کا زمانہ قریب ہے جو دین ابراہیم پر جموٹ ہو گا۔ اس کی ہجرت کی جگہ کجھوروں والی زمین مدینہ ہے۔ جب وہ مر گیا تو عرب کا ایک قائد میرے پاس سے گزرا میں اس کے ساتھ مکہ چلا آیا۔ اور اس قافلے نے مجھے ایک یہودی کے ہاتھ بیچ ڈالا۔ اس یہودی سے، بنو قریظہ کے ایک شخص نے مجھے خرید لیا اور مدینہ لے آیا۔ جب حضرت محمد مصطفیٰ صل اللہ علیہ وآلہ وسلم مدینہ تشریف لائے تو میں آنحضرت سے اور مسلمان ہو گیا۔ اور اپنے مالک سے تین سو درخت لگانے اور سو سو قیہ سونا دینے پر متفق ہو گیا۔ میں نے آنحضرت اور ان کے اصحاب کی مدد سے تین سو درخت لگا دیئے۔ پھر حضرت نے سونے کے انڈے سے میری مدد کی تو میں اپنی دونوں شرطیں پوری کر کے آزاد ہو گیا۔"

یہ تھا مسلمان فارسی کا واقعہ انہی زبانی۔ خدا کی رحمتیں ان پر نازل ہوں۔ سب سے پہلے آپ نے رسول کے ساتھ غزوہ خندق میں شرکت کی اس کے بعد کسی جہاد میں حضور کا ساتھ نہیں چھوڑا۔ آنحضرت نے ابو دردا کے ساتھ آپ کی موافقت کی تھی۔ مسلمان فارسی بڑے مقدس اور خدا رسیدہ صحابی، رسول تھے۔ حضرت علی (ع) سے جب مسلمان کے بارے میں دریافت کیا گیا تو آپ نے فرمایا "ان کو اولین اور آخرین سب کا صلہ حاصل ہے وہ ایسے دریا ہیں جو خشک نہیں ہوتا۔" مسلمان من اہل البیت۔ ایک دفعہ ابو دردا کو مسلمان نے شام میں غلا کا جواب بھیجا۔ کہ اے ابو دردا یاد رکھو مال اور اولاد کی زیادتی خیر نہیں۔ بلکہ خیر یہ ہے کہ تمہارا علم زیادہ ہو اور تمہارا علم تمکو نفع دے۔ تم خود اس طرح عمل کرو گویا کہ تم خدا کو دیکھ رہے ہو۔ اور اپنے آپ کو مردوں سے شمار کرو۔ اگرچہ آپ کا وظیفہ پانچ ہزار تھا مگر آپ یہ سب غریبوں میں تقسیم کر دیتے تھے اور گورنری کے زمانے میں بھی کجھور کی ٹوکری بن کر اپنا پیٹ پالتے تھے آپ ہی نے غزوہ احزاب میں رسول کو خندق کھودنے کا مشورہ دیا تھا۔ ایک دفعہ ماجربین و انصار میں جھگڑا ہوا کہ مسلمان ہم میں سے ہے تو آنحضرت نے آکر فیصلہ کر لیا کہ مسلمان من اہل البیت۔ مسلمان ہم اہل بیت میں سے ہے۔ کسی شاعر نے بڑا اچھا شعر کہا ہے کہ

كانت مودة سلمان له نسبا ولم يكن بين نوح وابنه رحما



# عظمتِ صحابہؓ

## علامہ ضمیر اختر نقوی کی مجالس سے اقتباس

اللہ تعالیٰ کی حمد و ثناء کے بعد حضراتِ محمد و آلِ محمدؐ پر درود و سلام

اگر صحابہ کی عظمت بیان کی جائے تو گویا وہ حضور سرکارِ رسالت کی تعریف ہے۔ اس لئے کہ حضورؐ نے اپنی حیات میں کوشش یہی کی کہ ہم ان وحشیوں کو۔ ان درندوں کو انسان بنائیں۔ علم اور تقویٰ کی دولت سے آراستہ کریں تاکہ یہ انسانیت کی عظمت سمجھیں۔ ایک لاکھ چوبیس ہزار پیغمبروں میں سب سے مشکل کام ہمارے نبی کو ملا۔ اللہ نے آپ کو وہاں بھیجا جہاں پہلے کوئی نبی آیا ہی نہیں تھا۔ صدیوں سے لوگ گمراہ تھے۔ اتنے بگڑے تھے کہ نہ وحی سے واقف نہ نبوت سے آشنا۔ نہ علم سے کوئی غرض۔ نہ تقویٰ نہ نماز نہ روزہ نہ اللہ کی توحید۔ حضرت ابراہیمؑ بھی اس خطے میں تبلیغ کے لئے نہیں آئے بلکہ وہ اپنے بیوی اور بچے کو چھوڑ گئے تھے۔ تو ۵۰۰۰ برس تک انسان گمراہ رہا۔ اتنے عرصے کے عادی مجرموں کو آپ نے ۲۳ برس کے عرصے میں انسان بنایا۔ حالات یہ تھے کہ ایک اونٹ مار دینے پر دو قبیلوں میں صدیوں جنگ ہوتی رہتی تھی۔ بیٹی پیدا ہوتی تو اس کو زندہ گاڑ دیا کرتے تھے۔ اب بھی مکے میں حرم کے باہر جدہ جانے کے لئے روانہ ہوں تو پل کے دائیں طرف کی زمین موجود ہے۔ جہاں لاکھوں بیٹیاں گاڑ دی گئی تھیں۔ کتنا مشکل کام تھا لا الہ الا اللہ کا کلمہ پڑھوانا۔ سب سے پہلے جو اسلام میں داخل ہوئے وہ پست معاشرے کے لوگ تھے۔ دھوبی۔ نائی۔ کمہار۔ کپڑا بیچنے والے۔ عطر فروش وغیرہ۔ اور وہ قبیلے جو شہر سے دور رکھے جاتے تھے۔ جیسے ہندوستان میں شودروں کو حکم تھا کہ وہ برہمن شرفا کے محلے میں نہ آسکیں یا ان کے مندروں میں آکر عبادت نہیں کر سکتے۔ اسی طرح مکہ میں اجازت نہیں تھی کہ چھوٹے طبقے کے لوگ خانہ کعبہ میں جا کر بتوں پر چڑھاوا چڑھائیں۔ سب کچھ امیروں کے ہاتھ میں تھا۔ ان اُمراء میں ابو جہل، ابولہب، ابوسفیان، عقبہ بن معیط اور مغیرہ بہت امیر تھے۔ کروڑ پتی تھے۔ مگر یہ ایمان نہیں لائے ایمان لانے والے برسوں کے فاقہ کش بھوکے اور ننگے غریب لوگ تھے۔ اگر ایک بھی کروڑ پتی اسلام لے آتا تو اُم المؤمنین جناب خدیجہؓ کی دولت بچ جاتی۔ ۵ سال کی بیٹی فاطمہؓ زہرا کو اپنے بوسیدہ کپڑے کو دیکھ کر ماں کی تشویش پر یہ نہ کہنا پڑتا۔ اماں۔ بابا کہتے ہیں عورت کا بہترین لباس تقویٰ اور حیا ہے۔ اور وہ تو میرے پاس ہے۔ آپ میرے لباس کو دیکھ کر کیوں پریشان ہو رہی ہیں۔ میں ان ہی کپڑوں میں شادی میں شرکت کر لوں گی۔۔

پھر جب ان غریب لوگوں نے دیکھا کہ اب ہم عبادت گاہوں سے بھگائے نہیں جائیں گے۔ ہم سردار کے ساتھ بیٹھیں گے۔ رسولؐ نے پوری زندگی میں تکیہ لگا کر یا دیوار سے ٹیک لگا کر نہ بیٹھے تھے۔ وہ بس بیچ میں بیٹھ جاتے تھا اور سارے اصحاب دائرہ بنا کر ان کے گرد بیٹھ جاتے تھے۔ آپ نے ان غریب لوگوں کو برابری کا درجہ دیا۔ اب اس کا یہ مطلب ہرگز نہیں کہ آپ کہنا شروع کر دیں۔ رسولؐ ہم جیسا۔ وہ تو مساوات اور اسلام کی عظمت بتا رہے تھے۔ اور جب آنحضرتؐ اس دنیا سے رخصت ہو رہے تھے تو ڈیڑھ لاکھ اصحاب

تھے۔ ایک بھی کافر عرب میں نہیں تھا۔ چند منافق ضرور تھے۔ جنہوں نے بعد میں نبوت کا بھی دعویٰ کیا۔ اور ۱۰ ہجری کے بعد تو اُمراء بھی ایمان لے آئے۔ ۳۰ سال تک رسولؐ سے لڑنے والا ابوسفیان بھی مسلمان ہو گیا۔ اس کی بیوی ہندہ جس نے رسولؐ کے چچا حضرت حمزہؓ کا کلیجہ جنگ احد میں چبایا تھا وہ بھی مسلمان ہو گئی۔ ابو جہل اور ابولہب مارے گئے۔ لیکن باقی تمام کافر اُمراء مسلمان ہو گئے۔ اگرچہ اب اسلام اتنا دوہمتند ہو گیا تھا کہ اسلام کو ان کی دولت کی ضرورت نہ تھی۔ اب اسلام اس لئے لائے کہ اسلام کی دولت پہ اُن کی نظر تھی۔ یہ ڈیڑھ لاکھ کی بات ہے چند کی بات نہیں۔ آپ تو چند اصحاب کے احترام کی بات کرتے ہیں۔ ہم تو ڈیڑھ لاکھ صحابہ کی بات کرتے ہیں۔ یہ ہمارے نبیؐ کے ڈیڑھ لاکھ اصحاب تھے۔ اور ہم وہ لوگ ہیں جن کا رشتہ نبیؐ کے گھر سے ہے۔ آس پاس والے کتنے ہی آئیں مگر مرکز گھر ہی ہوتا ہے۔ اگر گھر والے نہ ہوتے تو آس پاس والے آتے کہاں سے۔ مرکز ہم ہی رہیں گے۔ اور دائرہ آپ ہی رہیں گے۔ مرکز آپ نہیں بن سکتے۔ دیکھئے صحابہ دائرے کی لکیر ضرور ہیں مگر ہم لکیر کے فقیر نہیں۔

ہمارے محترم صحابہ میں ابوذرؓ ہیں جن کے لئے امام علیؓ نے کہا تھا کہ اولین و آخرین کا علم ابوذرؓ کے پاس ہے۔ لیکن ابوذرؓ نے سارے علم پر مہر لگا دی۔ یہ کہہ کر۔

سفلوں سے بھیک اہل سخا مانگنے لگے مرنے کی اہل علم دعا مانگنے لگے

سفلے کا مطلب آپ کو سمجھاتا ہوں۔ حج کرنے کے بعد مکہ کی گلیوں میں میں گھوم رہا تھا۔ ایک گلی میں مجمع دیکھا بہت رش تھا۔ پتہ چلا کہ ایک بہت بڑے صحابی کا اس گلی میں مکان ہے میں نے جھانک کر دیکھا تو ایک شیخ نے اس میں آس کریم کا کارخانہ لگایا ہوا تھا۔ باہر نکلا تو میں نے دیکھا کہ اس محلے کے نام مسفلہ کا ایک بورڈ لگا ہے۔ میں نے پوچھا اس محلے کا مسفلہ کیوں کہتے ہیں۔ تو وہاں کے عربوں نے بتایا۔ یہ وہ محلہ ہے جہاں اسفل لوگ رہتے تھے۔ اسفل یعنی رذیل لوگ۔ سورۃ التین میں بھی اللہ نے اسفل کا لفظ استعمال کیا ہے۔

لقد خلقنا الانسان في احسن تقويم . ثم رددناه اسفل السافلين

ہم انسان کو انتہائی ذلت کی طرف پلٹا دیں گے لیکن ایک انسان وہ ہے جو احسن تقویم ہے۔ تو جب قرآن میں دو کٹیگری بتائی گئی ہیں تو اصحاب میں کیوں نہیں ہو سکتیں۔

ابوذرؓ تو دعا مانگ رہے تھے کہ یہ بعد رسولؐ ہوا کیا ہے۔ زمانہ کیسا پلٹ گیا اب علم دیتے تو کس کو دیتے۔ اس لئے کہ ابوذرؓ سے کہا جا رہا ہے کہا اگر تم صحابی رسولؐ نہ ہوتے تو ہم تم کو قتل کر دیتے۔ کہنے والا بھی صحابی دھمکی پانے والا بھی صحابی۔ ابوذرؓ کا مسئلہ ایسا ہے کہ تاریخ پریشان ہے۔ مولانا مودودی صاحب کو لکھنا پڑا خلافت و ملوکیت میں کہ ابوذرؓ اتنا اولوا العزم صحابی ہے کہ تاریخ اسے چھپا نہیں سکتی اور جس نے کہا وہ بھی سر کا تاج صحابی۔ لکھنا پڑا کہ تیسرے دور میں کمزوری آگئی تھی۔ اور کمزوری آتی ہے بنیاد سے تو تاریخ پڑھئے آپ کو پتہ چلے گا کمزوری کہاں سے آئی۔ آپ کہتے ہیں چاروں خلفا میں کوئی رنجش نہیں تھی۔ ہم مرتبہ ہیں یا ران نبی۔ کچھ فرق نہیں ان چاروں میں۔

اگر ہم یہ مان بھی لیں کہ ان چاروں میں کوئی جھگڑا یا رنجش نہیں تھی۔ ڈھائی سال حضرت ابو بکر کی خلافت کے۔ اس کے بعد ۱۰ سال حضرت عمر کی خلافت کے اور پھر ۱۲ برس حضرت عثمان کی خلافت کے یعنی ۲۵ سال کے عرصے میں اسلامی حکومت آذربائیجان، مصر، ایران، ہندوستان، یونان پر چھا گئی۔ اور جتنے صحابہ موجود تھے کوئی آذربائیجان کا گورنر کوئی مدائن کوئی مصر کا گورنر کوئی شام کا گورنر، کوئی حجاز کا گورنر۔ کوئی بصرے کا گورنر۔۔۔ فوجوں پر فوجیں جارہی تھیں۔۔۔ کبھی خالد بن ولید لیڈ کر رہے ہیں۔ کبھی سعد بن ابی وقاص کمانڈر بنے ہیں۔ لشکر بھی لاکھ ڈیڑھ لاکھ سے بڑھ کر کہیں آگے پہنچ گیا۔ ۲۵ برس میں جتنے بھی صحابی مدینہ میں سب وزیر اعلیٰ بنے۔ گورنر بھی بنے۔ وزیر خزانہ بھی بنے باری باری۔ جنرل بھی بنے فوج کے کمانڈر بھی بنے کیپٹن بھی بنے۔ ۲۵ برس میں تینوں خلیفہ میں سے کسی نے بھی علیؑ سے نہیں کہاں فلاں جگہ کی گورنری لے لو۔ یہاں کی گورنری لے لو۔ ایران یا مدائن کے گورنر بن جاؤ۔ ۲۵ برس تک رسول کا داماد اور چھوٹا بھائی کبھی یہودی کے کھیت میں پانی دے رہا ہے۔ کبھی مزدوری کر رہا ہے۔ اور کبھی اس کے بچے فاقے سے سو جاتے ہیں۔ اور ادھر ایک ایک صحابی کا وظیفہ دس ہزار، بیس ہزار، پچیس ہزار اور اٹھائیس ہزار کوئی گورنر کوئی وزیر خزانہ کوئی جنرل اور ادھر اہلیت فاقے سے یہ کیسی اہل بیت سے محبت اور دوستی تھی۔ کہیں تاریخ میں نہیں ملتا کہ علیؑ سے کہا ہو۔ تم بھی گورنری لے لو۔ بدر کا فاتح۔ احد کا فاتح۔ خندق و خیبر کا فاتح۔ حنین کا فاتح۔ اسلام اس کے صدقے میں۔ اس کی ذوالفقار کے صدقے میں۔ کیا ذوالفقار کو زنگ لگ گیا تھا۔ کمانڈر کیوں نہ کیا فوج کو۔ جو رات دن تلوار چلاتا ہو وہ مجاہد ہو اور اس سے فرمائش کی جائے تو وہ کہاں رکے گا۔ یہ سوالیہ نشان ہے۔ بڑا مشکل ہو جاتا ہے تلوار چلانے والے کو روکنا۔ یہ تو حسینؑ ہی بتا سکتے ہیں کہ عباسؑ کو کیسے روکا تھا۔ آپ کہتے ہیں کہ بہت دوستی تھی۔ ابوسفیان جیسے کافر کا بیٹا شام کا گورنر بن سکتا ہے لیکن رسولؐ کا بھائی نہیں بن سکتا۔ خالد بن ولید جیسا شرابی فوج کو کمانڈر کر سکتا تھا اور فاتح خیبر فوج کی کمانڈر نہیں کر سکتا۔ اور پھر کہا جاتا ہے کہ چاروں میں بڑی دوستی تھی۔ اصل میں دل میں چور تھا کہ اگر گورنر بنا دیا تو شاید بغاوت کر کے حکومت نہ چھین لے۔ اگر فوج کا کمانڈر بنا دیں تو فوج ہم پر چڑھائی کر کے ہم کو ختم نہ کر دے حالانکہ علیؑ ایسے نہ تھے

آپ ہی تو کہتے ہیں کہ علیؑ بھی صحابی ہیں۔ ہم علیؑ کو صحابی نہیں کہتے وہ رسولؐ کا جگر ہے وہ رسولؐ کی آنکھیں ہیں رسولؐ کا دل ہے۔ رسولؐ کے دوش پر آیا ہے۔ صحابی دوش پر نہیں آسکتا اولاد دوش پر آتی ہے۔ صحابی رسولؐ کو کاندھے پر چڑھا تو سکتا ہے مگر خود نہیں چڑھ سکتے۔ دونوں میں بڑا فرق ہے۔ ہاں ایک بڑے قرآن پر چھوٹا قرآن آسکتا ہے

ہمیں بتائیے کہ ۲۵ سال یہودی کے باغ میں علیؑ پانی دیتے رہے مزدوری کرتے رہے اور کسی صحابی کو حرم نہیں آیا کہ اس کے بچے بھی بھوکے سو جاتے ہیں۔ ان کو بھی وظیفہ دے دو۔ بچے بھی وہ جو نواسہ رسولؐ حسنؑ اور حسینؑ۔ ان ہی کو وظیفہ باندھ دیتے۔ آپ کہتے ہیں کہ علیؑ مشیر تھے مشورہ دیتے تھے۔ مشورہ لینا اور بات ہے اور دینا اور بات ہے۔ تخت پر بیٹھنے والا بظاہر حکومت کر رہا ہے۔ لیکن جب اسلامی مسئلہ آیا۔ قرآن یافتہ کا مسئلہ آیا تو خلافت دوڑ کر علیؑ سے مسئلہ پوچھنے آجاتی تھی۔ جو یہودی کے باغ میں فقیری میں شاہی کر رہا تھا۔ یہ کہہ دینا بہت آسان ہے کہ حسبنا کتاب اللہ۔ لیکن کتاب پر عمل کر کے دکھانا بہت مشکل کام ہے۔ کافی کہنے والے کو کتاب کی آیتیں بھی یاد نہ ہو سکیں۔ یہ تاریخ میں لکھا ہے۔ بلکہ جب عدت اور طلاق کا مسئلہ آیا تو سانسے ایک کینر نے کہہ دیا۔ آپ عدت کے دن

نہیں جانتے کتنے ہوتے ہیں تو کہا۔ ارے علیؑ کے گھر کی کنیز بھی خلیفہ وقت سے زیادہ فقہ جانتی ہے۔ یہ جملے اور خطبے موجود ہیں کہ ہم تم سے زیادہ عالم نہیں ہیں کبھی کبھی ہم بہک جاتے ہیں غلط راہ پہ لگ جاتے ہیں شیطان سوار ہو جاتا ہے۔ جب ہمیں ٹیڑھی راہ پر دیکھنا تو سیدھی راہ پہ لگا دینا۔ یہ سب تو اخباروں میں بھی چھاپتے ہیں۔ مگر اہلیت وہ پاک و پاکیزہ ہستیاں ہیں کہ نہ یہاں شیطان مسلط ہو سکتا ہے۔ نہ دماغ میں فطور پیدا ہو سکتا ہے۔ نہ حافظے کی کمزوری۔ رسولؐ پر ہذیان کی تہمت تو اس لئے لگائی تھی کہ ہمارا راستہ ہموار ہو جائے یعنی نبیؐ کو ہذیان ہو سکتا ہے تو ہمیں بھی ہذیان ہو سکتا ہے۔

عجیب بات ہے کہ صحیح بخاری نے ہر بات ایک بار لکھی مگر ہذیان کا ذکر سات بار آیا ہے۔ واقعہ قرطاس و قلم آیا ہے رسولؐ نے کہا کاغذ قلم دو ات لے آؤ تمہارے لئے ایک نوشتہ لکھ دوں تاکہ تم میرے بعد گمراہ نہ ہونا۔ مگر نہیں دیا گیا بلکہ الزام لگا دیا گیا۔ جبھی تو اللہ کو قرآن میں کہنا پڑا۔ ہمارا حبیب شاعر نہیں دیوانہ نہیں مجنون نہیں۔ گمراہ نہیں ہوتا۔ جادو گر نہیں ہے۔ یہ آیتیں اللہ نے قرآن میں اسی لئے رکھی تھی کہ اکمال دین کے بعد بھی وہی لوگ موجود تھے اور مسلمان ہوئے تھے جو رسولؐ کو اس زمانے میں ہذیان ہونا کہتے تھے۔ ہذیان کہنے کے عادی تھے۔ جس نبیؐ کو ابوسفیان نہ جھوٹا کہہ سکا۔ ابو جہل نہ کہہ سکا۔ ابولہب نہ کہہ سکا۔ اس کوشلی کے ہیرو نے کہا۔ بخاری نے لکھا۔ اور جب امہات المؤمنین نے پردے سے کہا کہ کیوں نہیں رسولؐ کو قلم دو ات دیتے؟ تو عورتوں کو ڈانٹ کر کہا گیا۔ تمہاری مثال ایسی ہے جیسے یوسفؑ کے ساتھ مصر کی عورتوں نے غداری کی تھی۔ تم ذلیخا والی ہو۔ وغیرہ۔

-----

مضمون کا باقی حصہ دوسرے مضمون میں دیکھئے۔

(اپنے بچوں کی معلومات کے لئے یہ مضمون ضمیر نقوی صاحب کی تقریر سے بنایا۔ ۱۱۸ اکتوبر ۲۰۰۸ء)

## علامہ تاج الدین حیدری کی تقریر سے اقتباس

ایک عالم دین نے سوال کیا کہ کیا شیعہ صحابہ کو مانتے ہیں۔ تو مولانا نے کہا۔ سب شیعہ صحابہ کو مانتے ہیں۔ ایسے مانتے ہیں جیسے قرآن مناتا ہے۔ ایسے نہیں مانتے جیسے مولوی فضل الرحمن فرماتا ہے۔ قرآن کسی کو اعلیٰ کہے تو اس کو اعلیٰ مانتے ہیں۔ کسی کو ادنیٰ کہے تو ادنیٰ مانتے ہیں۔ قرآن کسی کو کرار کہے تو کرار مانتے ہیں کسی کو فرار کہے تو فرار مانتے ہیں اور جس جس کو رسول<sup>م</sup> بتول<sup>ع</sup> حسنین<sup>ع</sup> اور علی<sup>ع</sup> نے مانا ان کو مانتے ہیں۔ جن کو پختن پاک نے چھوڑ دیا ان کو نہیں مانتے۔

جن صحابہ نے رسول کا کلمہ پڑھا انہیں کلمہ گو مانتے ہیں۔ رسول کی صحبت میں بیٹھے تو رسول کا صحابی مانتے ہیں۔ جنہوں نے رسول کے ساتھ نمازیں پڑھیں انہیں نمازی مانتے ہیں۔ جس نے رسول کے ساتھ حج کیا حاجی مانتے ہیں۔ میدان جنگ میں رسول کے ساتھ گئے کامیاب ہوئے یا ناکام ہوئے ان کو اسلام کا سپاہی مانتے ہیں۔ ان میں سے کسی نے بیٹی کا رشتہ رسول کو دیا تو رسول کا رشتہ دار مانتے ہیں۔ اور اگر کوئی کوئی ضیا الحق کی طرح حکومت پر قابض ہوا ہے تو اسے مسلمان اور بادشاہ بھی مانتے ہیں۔

ہاں مگر کسی کو اہلبیت کے سوا رسول کا نائب نہیں مانتے۔ امام نہیں مانتے اور نبی کا وارث نہیں مانتے۔ نبی کا وارث اہلبیت کے ۱۲ اماموں کو مانتے ہیں۔ امام کے بغیر نہ دنیا میں گزارا ہے نہ آخرت میں چارہ ہے۔ اور امام وہ ہوتا ہے جو معصوم عن الخطا ہو۔ کبھی گناہ نہ کرے۔ علم میں زمانے میں سب سے زیادہ ہو۔ غیروں سے مسئلے نہ پوچھے۔ وہ امام کیسا جو اپنی بیٹیوں سے ٹیوشن پڑھے۔ نبی کے بعد وارث وہ ہیں جو شان میں رسول<sup>م</sup> کے بعد سب سے اعلیٰ ہوں۔ سید و سردار ہوں۔ ہمارے بارہ کے بارہ امام سید ہیں اور آپ کے چار کے چاروں امام غیر سید ہیں۔ امام ایسے کو مانتے ہیں جن پر ہر نمازی کی نماز پہ درود و سلام ہے۔

جب رسول کے زمانے میں کھانا یا کھجوریں صدقہ آتی تھیں تو آپ وہ کھجوروں کا ٹوکرا دکھیل کر کہتے تھے۔ میرے صحابہ کرام تم کھا لو۔ میں نہیں کھاؤں گا۔ صدقہ محمد و آل محمد<sup>ع</sup> پر حرام ہے۔ تمہارے لئے حلال ہے کھاتے جاؤ اور چباتے جاؤ۔ امام معصوم کسی بھی عمر میں ہوں فعل حرام اور فعل عبث نہیں کرتے۔

مسجد نبوی میں ہر قسم کے لوگ بیٹھے تھے سید کم تھے صحابہ زیادہ تھے۔ ان کو سمجھانے کے لئے ننھے سے امام حسن نے ایک کھجور اٹھالی اور منہ کے پاس لے گئے۔ نانا اور نوا سے کی انڈر سٹینڈنگ تھی۔ صحابہ کو بتانے کے لئے کہ وہ صدقہ خور ہیں اور امام معصوم ہیں۔ رسول نے فرمایا بیٹا حسن کیا تم کو نہیں معلوم کہ صدقہ ہم اہلبیت پر حرام ہے۔۔ پھر فرمایا اے میرے صحابہ تم کھاؤ۔ رسول کہتے ہیں صحابہ اور اہلبیت میں فرق ہے اور تم کہتے ہو یہ چاروں برابر ہیں۔ کچھ فرق نہیں ان چاروں میں؟

امام شافعی فرماتے ہیں۔ اے اہلبیت رسول۔ تمہاری فضیلت اس سے بڑی کیا ہو سکتی ہے (کہ امت کا امام ہوتے ہوئے بھی) اگر تم پر نماز میں درود نہ پڑھا جائے تو نماز نہیں ہوتی۔

۱۲ اماموں کی محبت از روئے قرآن واجب ہے۔۔ قل لا اسئلكم عليه اجراً الى المودة فى القربى

## اصحاب رسول ﷺ کے بارے میں شیعہ اور سنی نظریات

شیعہ رسول اللہ ﷺ کے ان تمام اصحاب کو مانتے ہیں جو محمد رسول اللہ ﷺ کی تعلیم پر آنحضرت کی زندگی اور رحلت کے بعد بھی عمل کرتے رہے۔ اس کے برعکس سنی نظریات ان لوگوں کو بھی اصحاب مانتے ہیں جنہوں نے صرف چند سیکنڈ کے لئے بھی رسول ﷺ کو دیکھا ہو۔ چاہے ان کے اعمال کیسے بھی ہوں۔ جب کہ قرآن اور تاریخ اس کے خلاف گواہی دیتی ہے

صحابی کی تعریف۔۔ اہل سنت کے مشہور اسکالر ابن حجر العسقلانی اپنی کتاب الاصابہ فی تمیز الصحابہ (مطبوعہ بیروت ص ۱۰ جلد ۱) میں لکھتے ہیں۔ صحابی وہ شخص ہوتا ہے جو اسلام لانے کے بعد رسول سے ملا اور اس حالت میں مرا کہ وہ مسلمان تھا۔ انہوں نے اپنی تعریف میں مندرجہ ذیل باتوں کا ذکر کیا ہے

رسول سے ملاقات کی ہو چاہے مختصر وقت کے لئے یا زیادہ عرصے کے لئے۔۔۔۔ چاہے انہوں نے رسول ﷺ کے رسم و رواج پھیلانے ہوں یا نہ پھیلانے ہوں۔۔۔ جنہوں نے رسول ﷺ کے ساتھ جنگ کی ہو یا نہ کی ہو۔۔۔۔ جنہوں نے رسول کی ذرا سی بھی جھلک دیکھی ہو چاہے ان کی محفل میں (ان کے ساتھ) کبھی نہ بیٹھے ہوں۔۔۔۔ اور ایسے لوگ جنہوں نے رسول اللہ ﷺ کو کبھی بھی نہ دیکھا ہو (مثلاً اندھے لوگ) اپنی آنکھ کی مجبوری کی وجہ سے۔۔۔۔

اہل سنت اس بات پر مصر ہیں کہ تمام کے تمام صحابی رسول کے تابع دار قابل اعتماد اور امت میں سب سے افضل تھے (کتاب الاصابہ فی تمیز الصحابہ۔ ابن حجر عسقلانی۔ ج ۱ ص ۱۷ سے ۲۲ مطبوعہ قاہرہ۔۔۔ کتاب الجرح والفضل از ابن ابی حاتم الرازی جلد ۱ ص ۷ سے ۹ مطبوعہ حیدرآباد۔۔۔ کتاب اصول الغابہ فی المعرفة الصحابہ از ابن الاثیر ج ۱ ص ۲-۳۔۔۔) لیکن صحیح بخاری کی حدیث جلد ۳۔ کتاب ۴۹ نمبر ۸۷۱ سے معلوم ہوتا ہے کہ بعض اصحاب نے رسول کا حکم ماننے سے انکار کر دیا حدیث کا اردو ترجمہ کچھ اس طرح ہے

(الزبیر نے مجھے بتایا کہ ان کا ایک انصاری آدمی سے جو جنگ بدر میں رسول کا ساتھی تھا باغ کے پانی کی تقسیم پر جھگڑا ہو گیا۔ اللہ کے رسول نے کہا۔ اے زبیر پہلے تم اپنے باغوں کو پانی دے لو پھر اپنے پڑوسی کے لئے پانی کھول دینا۔ اس بات پر انصاری ناراض ہو گیا اور اس نے کہا۔ یا رسول اللہ یہ آپ نے اس لئے کہا کیونکہ زبیر آپ کے چچا زاد بھائی ہیں۔ یہ سن کر رسول اللہ کا چہرہ غصہ سے متغیر ہو گیا اور کہا اے زبیر۔ اپنے باغوں کو پانی دیتے رہو یہاں تک کہ پانی دیواروں اور درختوں کو ڈبو دے اور پھر پانی کو روک لو۔ رسول اللہ نے زبیر کو پوری اتھارتی دے دی۔)

پھر زبیر نے کہا میں سمجھتا ہوں کہ اللہ نے یہ آیت اسی واقعہ پر اتاری ہے۔۔۔ پس (اے رسول) تمہارے پروردگار کی قسم یہ لوگ سچے مومن نہ ہوں گے جب تک کہ اپنے باہمی جھگڑوں میں تم کو اپنا حاکم نہ بنائیں۔ پھر یہی نہیں بلکہ جو کچھ تم فیصلہ کرو اس سے کسی طرح تنگ دل بھی نہ ہوں بلکہ خوش خوش اس کو مان بھی لیں (سورۃ ۴ آیت ۶۵)

تو یہ بھی صحابی تھا جو رسول پر ناراض ہوئے۔ ان کے حکم کو نہ مانا اور رسول کو اذیت پہنچائی

سورۃ سجدہ میں اللہ کہتا ہے کیا مومن اور فاسق (بدکار) برابر ہو سکتے ہیں (آیت ۱۸)۔۔۔۔۔ اہل سنت کے علما نے مومن سے مراد علیٰ ابن ابی طالب اور منافق سے مراد ولید بن عقبہ بن معیط ایک صحابی رسول لیا ہے (دیکھیے تفسیر القرطبی جلد ۴ ص ۱۰۵۔۔ تفسیر

جامع البیان از طبری۔۔ اسباب النزول از الواحدی ص ۲۹۱ دارالمدیان للتوریت ایڈیشن۔۔)

سورۃ حجرات میں آیت ۶ میں قرآن صاف کہہ رہا ہے۔ اے ایمان والو اگر کوئی فاسق (بدکردار) کوئی خبر لے کر آئے تو اس کی خوب تحقیق کر لیا کرو کہیں ایسا نہ ہو کہ تم کوئی انجانے (نادانی) میں ایسا قدم اٹھا لو جو بعد میں تمہاری شرمندگی (اور ندامت) کا باعث

ہو

ولید صرف رسول کے ہی زمانے میں نہ تھا بلکہ تیسرے خلیفہ عثمان نے اسے کوفے کا گورنر بھی بنا دیا تھا جس نے ایک دن صبح کی نماز میں ۲ کی جگہ ۴ رکعت نماز بھی پڑھا دی تھی۔ اور حضرت عثمان نے اس کو سزا بھی دی تھی

اہلسنت رسول کے اس فاسق صحابی کے کردار کو اس بات کی دلیل بناتے ہیں کہ ایک عام مشہور زمانہ بدکردار یا گناہگار شخص بھی نماز کی امامت کر سکتا ہے۔۔ چاہے جتنے بھی اس نے گناہ کئے ہوں۔۔ ایک فاسق اور گناہگار کے پیچھے نماز پڑھی جاسکتی ہے (مجمع

فتاویٰ ابن تیمیہ الریاض ۱۳۸۱ھ ج ۳ ص ۱۸۱۔۔ شرح فقہ الاکبر ص ۹۰)

رسول اللہ ﷺ نے صحیح بخاری جلد ۸ کتاب ۷۶ نمبر ۵۸۵ حدیث کے تحت پہلے ہی وارنگ دے دی ہے کہ میں تم سے پہلے حوض کوثر پر پہنچوں گا اور جو بھی میرے قریب سے گزرے گا وہ جام کوثر پیئے گا اور جو پی لے گا پھر کبھی اسے پیاس نہ لگے گی۔ میرے پاس وہ لوگ آئیں گے جو مجھے جانتے ہیں اور جن کو میں جانتا تھا۔ لیکن ان کو مجھ سے الگ کر دیا جائے گا تو میں کہوں گا۔ یہ میرے صحابی ہیں۔ جواب آئے گا۔ آپ کو نہیں معلوم کہ آپ کے بعد ان لوگوں نے کیا حرکتیں کی۔ تب میں کہوں گا کہ جو لوگ میرے بعد بدل گئے مجھ سے دور ہو جائیں

## صحابہ کے بارے میں شیعہ نظریہ

شیعہ ان صحابہ کا احترام کرتے ہیں جن کی تعریف قرآن میں کی گئی۔ لیکن یہ قرآنی تعریف ولید جیسے صحابی کی نہیں کی گئی۔ لہذا شیعہ ہر صحابی کو تاریخ کے آئینے میں دیکھتے ہیں کہ وہ رسول ﷺ کی زندگی میں اور رحلت کے بعد وہ رسول کے احکام پر کتنا عمل کرتے رہے۔ وہ بدل تو نہیں گئے۔ آیا انہوں نے مرتے وقت تک رسول کا اتباع کیا یقیناً اس معیار پر ایسے لاکھوں صحابہ ملتے ہیں جن کو شیعہ مانتے ہیں اور ان کا احترام کرتے ہیں اور یہ بات غلط ہے کہ شیعہ صرف عمار۔ مقداد۔ ابوزر۔ سلمان۔ جابر اور ابن عباس رضوان اللہ علیہم کو ہی فقط مانتے ہیں

ہمارے چوتھے امام زین العابدینؑ نے تمام نیک اصحاب کی اپنی دعاؤں میں تعریف کی ہے اور ان پر سلام بھیجا ہے جنہوں نے رسول ﷺ کی مدد کی۔ اچھے اعمال کئے۔ امتحان میں رسول ﷺ کا ساتھ دیا۔ رسول نے جب بلایا تو فوراً آئے اور رسول کے ساتھ

## رض مالک بن نویرہ صحابی رسول کا ذکر

اللہ تعالیٰ کی حمد و ثناء کے بعد حضرات محمد و آل محمد علیہم السلام پہ درود و سلام مالک بن نویرہ رسول ﷺ کے ایک اولوالعزم صحابی ہیں۔ تاریخ نے لکھا ہے کہ ان کی شان بادشاہوں کی شان تھی۔ بلند قامت، سخی، خوبصورت، حسین، شجاع، شریف، عابد تھے۔ اور جب اپنے قبیلے والوں کو لے کر آئے رسول کے پاس، قبیلہ بنی تیم کے تھے۔ اور یاد رکھئے کہ خلافت کا آغاز بھی بنی تیم سے ہوا ہے۔ اپنے قبیلے والوں کو لے کر آئے اور کہا یا رسول اللہ ہم بیعت کرتے ہیں اور ایمان لاتے ہیں۔ شرائط کیا ہیں؟۔۔۔ مؤرخین بتاتے ہیں کہ رسول نے کہا نماز روزہ حج زکوٰۃ اور خمس ہم اس پر تم سے وعدہ لیتے ہیں۔ لیکن یہ سب بیکار ہو جائے گا اگر ولایت علی ابن ابی طالب کو تم نے دل میں نہ رکھا۔۔۔ رسول نے اشارہ کیا مالک بن نویرہ کی طرف اور مالک یہ کہتے ہوئے اٹھے۔ پورا دین سمجھ گئے۔ اور حدیث میں آیا ہے کہ اہل بہشت میں سے کسی کو اگر دیکھنا چاہتے ہو تو تو اے میرے صحابہ مالک بن نویرہ کو دیکھو۔ دو حضرات اٹھے اور دوڑ کے پیچھے پہنچے اور کہا سنو ہم اس لئے آئے ہیں کہ ہمارے لئے مغفرت کی دعا کر دو کیونکہ رسول نے ابھی حدیث سنائی ہے کہ تم اہل بہشت سے ہو۔ ابھی ابھی ایمان لایا ہے مگر معرفت کی اس منزل پر ہے۔ کہا شرم نہیں آتی صاحب شفاعت کے پاس بیٹھے ہو اور وسیلہ ہم کو بناتے ہو۔ ایسے ایمان لایا جاتا ہے۔ علی کے چہرے کو دیکھ لیا تھا نورانی کرنیں ذہن تک پہنچیں بس اسی دن سے کچھ اصحاب کے دل میں مالک بن نویرہ کے لئے دل میں حسد اور برائی بیٹھ گئی۔

ادھر وفات رسول ﷺ ہوئی۔ مالک جب واپس مدینہ پہنچے۔ پتہ چلا فیصلہ ہو گیا۔ کہا جانشین کہاں ہے؟۔ کہا منبر پر۔ گئے اور جاتے ہی سامنے کھڑے ہو گئے۔ اور کہا۔ سنو میں بھی قبیلہ تیم سے ہوں اور تم بھی۔ کہا ہاں۔ کہا تم کس رو سے منبر پر آ گئے؟۔ کہا تمہیں کیا حق ہے پوچھنے کا؟۔ کہا غدر بھول گئے۔ اس کو منبر دو جو منبر کا وارث ہے۔ ہم نے رسول کے ہاتھ پر اس وعدے پر بیعت کی تھی کہ آپ کے بعد اولی الامر علی کو مانیں گے۔ ہم آج بھی اپنے وعدے پر قائم ہیں۔ جب کہ ہم تمہارے قبیلے سے ہیں۔ ایک بار حکم دیا اس کو اتنا مارو کہ یہ مرجائے۔ چاروں طرف سے لوگ مارنے کے لئے دوڑے۔ اور اتنا مارا کہ زخمی ہو گئے۔ لیکن قبیلے والے مسجد میں گھس آئے۔ اس دن سے مسجدوں میں جھگڑے شروع ہوئے۔ پہلا دن تھا جب مسجد میں دھینکا مشتھی ہوئی۔ جب صحابہ مسجد میں لڑتے ہیں تو امت والے کیوں نہ لڑیں۔ ابھی صحابہ کی سیرت پر چلنا ہے نا۔ تاریخ بول رہی ہے۔ مالک بن نویرہ کو مسجد سے باہر پھنکوا دیا گیا۔ پورے قبیلے والوں سے کہا گیا۔ اٹھاؤ خیمے۔۔۔ مالک نے بھی کہا اٹھاؤ خیمے اب ہم مدینہ میں نہیں رہیں گے۔ جہاں علی خلیفہ نہیں اس شہر میں نہیں رہیں گے۔ مالک بن نویرہ اپنے سینکڑوں خاندان اور قبیلے والوں کو لے کر مدینہ سے باہر چلے گئے اور صحرا میں خیمے لگا دیئے۔ کہا صحرا میں رہیں گے شہر نبی میں نہیں رہیں گے۔ غلط فیصلہ ہوا ہے۔ وزیر نے کان میں آکر کہا کچھ پتہ ہے آپ کو صحرا میں چلے گئے ہیں۔ آپ کی بیعت سے انکار کر دیا۔ کہا پھر؟۔ کہا اگر ایک ایک کر کے سب صحابہ مدینہ سے باہر خیمہ لگالیں گے تو مدینہ پھر جائے گا۔ بائیکاٹ ہو جائے گا۔ ہم ہی دو آدمی رہ جائیں گے۔ وزیر بادشاہ۔ کہا پھر کیا کریں؟۔ کہا ایسا کیجئے مالک بن نویرہ کو قتل کر دیجئے۔ تاکہ دہشت پھیل جائے۔ اور کوئی

بیعت سے انکار نہ کر سکے۔ اسی دن سے یہ فارمولا نکلا کہ جو حکومت کے خلاف جائے اُسے قتل کرادو۔ اور جب حاکم مر جائے اس وقت تک اس کے مرنے کا اعلان نہ کرو جب تک وارث نہ بنالو۔ وفاتِ نبی کے بعد ہی یہ رسم شروع ہوئی ہے۔ کہتے ہیں بڑی محبت تھی رسولؐ سے کہ مدینہ کی گلیوں میں تلوار اٹھا کر پھر رہے تھے کہ خبردار اگر کسی نے کہا کہ نبیؐ مر گئے تو اس کی گردن اڑادی جائے گی۔ یہاں تک کہ لوگ نبیؐ کے جنازے میں شریک نہ ہوئے۔ ۴۰ ہزار کاشکر جرف کے مقام پر کھڑا رہا اور نبیؐ کے کفنِ دفن میں شریک نہ ہوا۔ یہ سب تاریخ ہے۔

حکم دیا کہ اچھا قتل کر دو مالک بن نویریہ کو۔ کہا مگر الزام؟ کہا مہینہ آ رہا ہے زکوٰۃ کا۔ تم زکوٰۃ مانگو گے وہ زکوٰۃ دیں گے نہیں۔ تم کہہ دینا مرتد ہو گیا ہے دین سے پھر گیا۔ قتل کر دینا۔ کہا ہاں یہ صحیح ہے۔ کہا قتل کس سے کروائیں۔ کہا خالد بن ولید کو بھیج دو۔ خالد بن ولید لشکر لے کر چلا جیسے ہی مالکؓ کی بستی میں داخل ہوا اور سب تاریخوں میں لکھا ہے کہ مالکؓ نے خالد بن ولید کے لشکر کو دیکھ کر کہا۔ تم نے رسولؐ سے یہ سنا ہے نا کہ جس بستی میں جاؤ اور وہاں اذان کی آواز آجائے۔ اس بستی کے مسلمان کو کبھی قتل نہ کرنا۔ قسم لی۔ مالکؓ سمجھ گئے تھے کیا ہونے والا ہے۔ کہا اذانیں سن رہے ہو؟ کہا ہاں۔ کہا اچھا جو کچھ تم کہو گے ہم مانیں گے۔ تم زکوٰۃ لینے آئے ہو۔ ہم دے دیں گے۔ کہا ٹھیک ہے۔ کہا اب واپس چلے جاؤ۔ کہا نہیں اب آج کی رات تو ہم ٹھہریں گے۔ کہا اچھا ٹھیک ہے۔ وعدہ ہو گیا۔ ٹھہر گئے اب مالکؓ نے کہا ہر خیمے کا ایک آدمی خالد کے دو دو آدمیوں کو اپنے خیمے میں مہمان رکھے۔ اور جو بچیں گے وہ میرے خیمے میں۔

خالد نے اپنے ساتھیوں سے کہا جب آدھی رات آجائے تو تم دونوں اپنے میزبان کو قتل کر دینا اس وقت۔ جیسا کہا گیا تھا ویسا ہی ہوا۔ پھر جب رات کا وقت آیا تو خالد نے حکم دیا کہ مالکؓ بن نویریہ کو رسیوں سے باندھ دو۔ مالکؓ کو باندھ دیا گیا۔ مالکؓ نے کہا کہ ہم کلمہ پڑھ رہے ہیں۔ ہم مسلمان ہیں۔ ہم شہادت دے رہے ہیں۔ کہا نہیں۔ تم مرتد ہو۔ وضاحت کر دوں یہ بڑا نازک مسئلہ ہے۔ مولانا عقیل ترابی نے ٹی وی پر پڑھا تھا۔ ایک صحابی نے ایک کافر پر حملہ کیا جیسے ہی قریب پہنچا کافر نے کلمہ شہادت پڑھا صحابی کا نام اسامہ بن زید۔ زید بن حارثہ غلام کا بیٹا۔ زید بن حارثہ کی شادی ہوئی ام ایمن سے جو حضور ﷺ کی کنیز تھیں۔ رسولؐ کے پاس شکایت پہنچی۔ کہا تم نے اسے کیوں مارا؟ کہا کافر تھا۔ اس لئے مارا۔ کہا اس نے لالہ کہا تھا۔ کہا وہ تو تلوار کے ڈر سے کہا تھا۔ فرمایا کیا تم اس کے دل میں بیٹھے تھے؟ جب کہہ دیا لالہ تو اب تلوار کیسی؟ اسامہ تم سے خطا ہوئی۔ رسولؐ نے بتا دیا کہ میرے صحابہ سے خطا ہوتی ہے۔ اب بتائیے ہم تقلید کیسے کریں اور جنت میں پہنچیں تو یہ کہہ کر نکال دیئے جائیں گے کہ تم کافر ہو ساری زندگی کا ایمان چلا جائے گا۔ لہذا اس کے دین پر چلو جس کے پاس شفاعت کے لئے انبیاء آئیں گے۔ جن سے کبھی خطا ہوئی ہی نہیں۔

خالد بن ولید نے مالک کو قتل کر دیا۔ کہتے ہیں خطا ہو گئی۔ صحابی سے خطا ہو گئی۔ قتل کیا اور قتل ہی پر اکتفا نہیں کیا بلکہ مالکؓ بن نویریہ کے سر کو جلایا۔ چولھا بنایا اور جب کھال جل گئی اور خول رہ گیا تو اس کو پیالہ بنا کر اس میں شراب ڈال کر خالد بن ولید نے پی۔ اور پوری رات رقص ہوا لاشوں پر۔ اور اس کے آگے تاریخ میں تفصیل ہے۔ کہ اس کے بعد عورتوں کی کیا بے حرمتی کی گئی۔ اور اس کے بعد ساری عورتوں کو قید بنا کر مدینہ لایا گیا۔

جیسے ہی عورتیں مدینہ میں داخل ہوئیں اور قبر نبیؐ پر عورتوں کی نظر گئی۔ انہوں نے رونا شروع کیا اور کہا۔ السلام علیک یا

رسول اللہ - ہم آپ کے دین کے ماننے والے ہیں۔ خطا صرف اتنی تھی کہ مالکؓ نے اعلان کیا تھا کہ زکوٰۃ کے حقدار صرف علیؑ ہیں حکومت نہیں۔

مالکؓ مر گئے مگر حق پر مرے تھے۔ آج بھی معجزہ بنے ہوئے ہیں۔ خدا کے لئے سمجھئے۔ چودہ سو برس کے بعد حکومت کی طرف سے زکوٰۃ کا مسئلہ اٹھا۔ ہم نے کہا نہیں دیں گے۔ مالکؓ جیت گئے۔ آج تک کوئی نہ لے سکا۔ مالکؓ کی جیت ہے جب تک صاحبانِ حق حکومت کو زکوٰۃ دینے سے رکے ہوئے ہیں۔ مالکؓ کسوٹی بنے ہیں صحابہ میں کہ کون سا ستارہ مبارک ہے اور کون سا ستارہ منحوس ہے۔ مالکؓ نے سرکٹا کے تاریخ میں لکھ دیا کہ جن پر ناز ہے وہ قوم بھی لکھے گی زکوٰۃ کے وقت کہ ہم شیعہ ہیں۔ جناب آپ کہتے رہیں کہ ہم اقلیت میں ہیں۔ لیکن شعبان کے مہینے میں بینکوں میں کاغذات پر ہم اکثریت میں ہوتے ہیں۔

مالک بن نویرہؓ کے قبیلے کی عورتوں کے لئے حکم دیا گیا کہ عدت کے دن بیواؤں کے پورے ہوں تو یہاں کے لوگوں سے عقد کر لیں۔ اور جو کنواری لڑکیاں ہیں ان پر جو چادر ڈال دے ان کی ہو گئیں۔۔۔ یہ مسلمان لڑکیوں کی عزت ہو رہی ہے یہ ہے صحابہ کا دور۔ ایک دفعہ ایک عورت کی طرف چند لوگ بڑھنا چاہتے تھے۔ اس نے منع کیا۔ خبردار کوئی نہ بڑھے۔ اس کا نام خولہ بنت جعفر تھا۔ طلحہ نے بڑھنا چاہا اس نے چادر اٹھا کر پھینک دی۔ کہا ہم کو وہ لے جائے عقد میں جو یہ بتائے کہ جب میں پیدا ہوئی تھی تو کیا ہوا تھا۔ قتل ہوا ہے مالکؓ کا مگر اس وقت کے قیدی بتا رہے ہیں کہ کہ حقیقی خلیفہ وقت کون ہے؟۔ اب ساری حکومت خاموش۔ تین اصحاب رسول ﷺ، ابو ذرؓ اور عمارؓ اٹھے۔ پہنچے مولا علیؑ کے پاس۔ کہا مولا چلئے۔ مولا اسی لئے آتے تھے جب حکومت مسئلہ حل نہ کر سکتی تھی تو مشکل کو حل کرتے تھے۔ کام تھا مشکل کشائی۔ یہ دوستی کی بات نہیں۔ مشورہ دینا اور ہے اور مشورہ لینا اور ہے۔ علیؑ کے پاس اتنا وقت کہاں تھا کہ مزدوری اور عبادت سے کہاں فرصت ملتی تھی۔ جب بھی کوئی یہودی کے باغ میں پہنچا یہ مسئلہ ہے حل کر دیجئے۔ مشکل کشائی کر دی۔ سخی کا دربار تھا پیسہ بھی بٹتا تھا اور علم بھی بٹتا تھا۔ علم لے جاؤ یہ تو ہے ہی شہر علم کا دروازہ۔ یہاں سے کوئی مایوس نہیں جاتا۔

علیؑ چلے مسئلہ حل کرنے کے لئے کہا جب تو پیدا ہوئی تھی تو نے کلمہ پڑھا تھا اور اپنی ماں سے کلام کیا تھا کہا تھا۔ بیٹی ہونے پر رنج نہ کر اس لئے کہ میں ایک عظیم انسان کی بیوی بننے والی ہوں اور میرے شکم سے ایک عظیم اور بہادر بیٹا پیدا ہوگا اور تیری ماں نے اس پورے واقعے کو ایک تختی پر لکھا اور تیرے بازو پر باندھ دیا۔۔۔ خولہؓ نے کہا آپ نے بالکل صحیح کہا یہی ہوا تھا۔ لیکن میں پھر آپ سے پوچھتی ہوں وہ تختی اس وقت کہاں ہے؟۔ علیؑ نے کہا اپنے جوڑے کے بال کو کھول دے۔ بالوں کو جھٹکا دیا۔ تعویذ گرا اس نے اٹھا لیا۔ علیؑ نے چادر سر پر ڈال دی۔ ان ہی سے علیؑ کی شادی جناب فاطمہؓ کی وفات کے بعد ہوئی۔ بیٹا پیدا ہوا تو اسی کو آپ کہتے ہیں محمد حنفیہؓ۔ تاریخ نے ان کی ماں کو چھپایا اس لئے کہ ان کی ولادت باطل نظام زکوٰۃ کے چہرے پر طمانچہ بن گئی۔ اسی لئے تاریخ میں لکھوایا گیا کہ محمد حنفیہؓ کی ماں قوم جنات سے تھیں۔ ان کی باتیں ایسی تھیں جو لوگوں کو سمجھ میں نہیں آتی تھیں تو کہہ دیا کہ قوم جن سے ہیں۔

-----

(یہ مضمون اپنے بچوں کی معلومات کے لئے ڈاکٹر ضمیر اختر نقوی صاحب کی تقریر سے بنایا۔ طالب دعا۔ سید نذر عباس۔ ۲۱ نومبر ۲۰۰۸م)

## حضرت امیر مختارؒ

امیر مختارؒ پہلی ہجری میں پیدا ہوئے اور ۶۶ھ میں قاتلان حسینؑ کے وجودِ نجس سے زمین خدا کو پاک کرنے کے بعد حسینیت کی راہ میں قربان ہو گئے۔ امیر المومنینؑ نے آپ کو بچپن میں اپنے زانو پر بٹھا کر کیساں کا لقب دیا تھا جس کے معنی عقل والے کے ہیں۔ امیر مختارؒ کا تعلق بنی ہوازن کے قبیلے بنی ثقیف سے تھا۔ آپ کے والد ابو عبیدہ ثقفی کو خلیفہ دوم نے عراق کی مہم پہ سپہ سالار بنا کر بھیجا۔ جہاں انہوں نے اپنی خداداد صلاحیت سے بہت سے کارہائے نمایاں انجام دیئے مگر ایک ہاتھی کے پیر کے نیچے کچل کر وفات پائی۔ مختارؒ کے چچا سعد بن مسعود ثقفی محبِ اہلبیت تھے جو دوسری خلافت سے چوتھی خلافت تک مدائن کے گورنر رہے۔

امام باقرؑ سے روایت ہے کہ مختارؒ نے ایک خط امام زین العابدینؑ کے پاس بھیجا۔ جب قاصدوں نے حضرت کو خط دیا تو آپ نے وہ خط پڑھنے سے انکار کر دیا اور قاصدوں کو واپس کر دیا۔ قاصدوں نے اس خط کا پتہ مٹا دیا اور اس پر لکھ دیا کہ یہ خط محمد حنفیہؑ ابن علیؑ کی طرف ہے۔ انہوں نے خط اور ہدیوں کو قبول کیا اور جواب بھی دیا۔ (جلاء العیون۔ تہران۔ ص ۵۴۰)۔

اگر مندرجہ بالا روایت کو ہم اس وقت کے حالات کی نظر میں دیکھیں تو معلوم ہوگا کہ آئمہ اطہار اور ان کے دوستوں کی ہر حرکت پر حکومت کی طرف سے کڑی نگرانی رکھی جاتی تھی اور ان کی مجالس میں حکومت کے جاسوس اپنے کو محبِ اہلبیت ظاہر کر کے رہتے تھے۔ اور حاکم کو پوری پوری خبریں پہنچاتے تھے۔ اسی لئے آئمہ بہت احتیاط کیا کرتے تھے اور کبھی کبھی اہل خلاف کی موجودگی میں اپنے دوستوں کے بارے میں ایسا اظہار کیا کرتے تھے کہ معلوم ہو وہ اہلبیت کے دوست نہیں بلکہ دشمنوں کے آدمی ہیں۔ اس طرح سے ان لوگوں کی جان اور مال کی بچت ہو جاتی تھی ورنہ حکمران ہر اہلبیت کے ماننے والوں کے قتل پر ہر لمحے تیار بیٹھے رہتے تھے۔ اسی طرح کا واقعہ امام صادقؑ سے بھی منسوب ہے جس میں انہوں نے زرارہ بن اعین کی برائی بیان کی جو مولا کے بے حد ماننے والے تھے تو انہوں نے اپنے بیٹے کو مولا کی خدمت میں بھیجا تو آپ نے فرمایا۔ کہ یہ لوگ میرے اور تمہارے دشمن ہیں اور ان کو پتہ چل گیا تھا کہ تم میرے بہت قریب ہو تو ان سے تم کو قتل اور تباہی سے بچانے کے لئے میں نے تمہارے بارے میں یہ جملے کہے۔ اور اب یہ تم سے عداوت کرنے سے دور ہو جائیں گے۔

یہی سبب معلوم ہوتا ہے کہ امام زین العابدینؑ نے امیر مختارؒ کو کھل کر خروج کی اجازت نہیں دی۔ اور نہ ہی خروج سے منع کیا۔ امام کا منع نہ کرنا اس بات کی دلیل ہے کہ آپ امیر مختارؒ کے خروج سے راضی تھے۔ کیونکہ جب حرمہ اور ابن زیاد ملعون کا سر امیر مختارؒ نے بھیجا تو آپ نے سجدہ شکر کیا اور مختارؒ کے حق میں دعائے خیر کی۔ یہ دشمنوں کی سازش تھی کہ انہوں نے مل کر یہ مشہور کر دیا کہ امیر مختارؒ نے حکومت حاصل کرنے کے لئے قصاص مظلوم کر بلا کا سہارا لیا۔

امیر مختار کے بارے میں امام عسکریؑ نے تفسیر عسکریؑ میں امیر المومنینؑ کا فرمان بیان کیا جس میں آپ نے فرمایا تھا کہ بنی اسرائیل کے اطاعت گزار بندوں کو اللہ نے معزز کیا اور اور نافرمانی کرنے والوں کو معذب کیا۔ اسی طرح حسنؑ اور حسینؑ کو ظالم شہید کریں گے اور اللہ تعالیٰ ان ظالموں پر تلوار کا عذاب نازل کرے گا۔ وہ شخص بنی ثقیف کا ایک شخص ہوگا جس کا نام مختار ہوگا۔

جب یہ خبر حجاج کو پہنچی تو اس نے مختارؑ کو بلوایا اور کہا کہ میں مختارؑ کو قتل کر کے اس حدیث کو جھوٹ اور غلط ثابت کر دوں گا۔ اس نے اپنے غلاموں کو حکم دیا کہ مختارؑ کی گردن اڑادی جائے۔ مختارؑ کو اس چڑے پر بٹھا دیا گیا جس پر بٹھا کر تلوار سے گردن اڑادی جاتی تھی۔ اور لوگ تلوار لینے گئے اور جب بہت دیر ہوگئی تو حجاج نے پوچھا۔ تلوار کیوں نہیں آئی۔ ملازمین نے کہا کہ تلواریں خزانے میں ہیں اور اس کی چابی تم ہوگئی ہے۔ یہ سن کر مختارؑ نے کہا۔ اے حجاج۔ تو مجھے قتل نہیں کر سکے گا۔ کیونکہ رسول خداؐ نے اور علیؑ المرضیٰ نے بالکل جھوٹ نہیں بولا۔ اگر تو مجھے قتل بھی کر دے گا تو خدا مجھے دوبارہ زندگی دے گا حتیٰ کہ میں تم لوگوں میں سے تین لاکھ ترسی ہزار لوگوں کو قتل کروں گا۔ حجاج نے اپنے ایک غلام کو حکم دیا کہ اپنی تلوار جلا دو دے دے۔ جلا دے تلوار لی اور آگے بڑھا اور مختارؑ کے قریب پہنچ کر ایسی ٹھوک رکھائی کہ تلوار اس کے پیٹ میں گھس گئی۔ اور وہ وہیں مر گیا۔ حجاج نے دوسرے جلا دو بھیجا۔ اس کو ایک بچھونے ڈنک مارا اور وہ بھی واصل جہنم ہوا۔ اب جب تیسرے جلا دو کو حکم دیا گیا تو عین وقت پر عبدالملک مروان کا ایک آدمی خط لے کر پہنچ گیا۔ اور چلا کر جلا دو سے کہا ٹھہر جا۔ جس میں عبدالملک نے لکھا تھا کہ کبوتر ابھی میرے پاس ایک خط لایا ہے۔ جس میں تحریر ہے کہ تو نے مختارؑ بن ابوعبیدہ کو گرفتار کر لیا ہے اور تو اس وجہ سے اسے قتل کرنا چاہتا ہے کہ رسولؐ خدا نے فرمایا ہے کہ مختارؑ بنی امیہ کے ہوا خواہوں کو قتل کرے گا۔ جب تجھے یہ خط ملے تو فوراً اسے رہا کر دے وہ میرے بیٹے ولید کی دایہ کے شوہر کا بیٹا ہے۔ حجاج نے فوراً مختارؑ کو رہا کر دیا۔ پھر دوبارہ حجاج نے مختارؑ کو گرفتار کیا اور قتل کرنا چاہتا تھا تو پھر ایک کبوتر عبدالملک کا خط لے کر آیا کہ مختارؑ کو قتل نہ کرنا اور حجاج کو مجبوراً ان کو رہا کرنا پڑا۔

حکومت ہمیشہ آل رسولؐ کے خلاف رہی۔ ان کے اور ان کے دوستوں کے خلاف پروپیگینڈہ کرنا اپنی مصلحت کے پیش نظر ان کے فرائض میں داخل تھا۔ جناب مختارؑ کے بارے میں امام باقرؑ نے بھی شیعوں کی بدگمانیاں دور کی یعنی جب شیعوں نے ان کے بعض اعمال پر نکتہ چینی کی اور ان کو برا بھلا کہا تو امام نے شیعوں کو روکا اور فرمایا مختارؑ کو گالی مت دو کیونکہ اس نے ہمارے قاتلوں کو قتل کیا اور ہمارے خون کا قصاص لیا اور تنگدستی کے زمانے میں مال سے ہماری مدد کی۔ (جلاء العیون ص ۲۰۰)۔ امام صادقؑ سے روایت ہے کہ بنی ہاشم کی کسی عورت نے اس روز تک اپنے بالوں میں کنگھی نہیں کی نہ خضاب کیا جب تک مختارؑ نے قاتلان امام حسینؑ کے سر ان کے پاس نہیں بھیجے۔

یہاں یہ بات بھی قابل غور ہے کہ جب جناب مسلم بن عقیلؑ امام حسینؑ کی طرف سے بیعت لینے کو فہ آئے تو سب سے پہلے مختارؑ نے ان کو اپنے گھر میں اتارا اور ان کی خدمت گزاری میں مصروف رہے۔ (جلاء العیون ص ۲۰۰)۔ جب یزید کی طرف سے ابن زیاد کو فہ کا حاکم ہوا تو جناب مسلمؑ بانی ابن عروہ کے مکان میں منتقل ہو گئے۔ اسی اثناء میں جناب مختارؑ کسی کام سے کوفہ سے باہر گئے۔ اور ان کی عدم موجودگی میں جناب مسلمؑ بن عقیلؑ کی شہادت واقع ہوئی۔ جب مختارؑ کوفہ لوٹے تو ابن زیاد نے محبت اہلبیت کے جرم میں ان کو گرفتار کر کے قید کر دیا۔ ان کی قید ہی کے زمانے میں واقعہ کربلا اول سے آخر تک گزرا۔ (جلاء العیون ص ۸-۳) (۲)

وہ کیا مصیبت کا منظر تھا جب کربلا کے شہیدوں کے سر اور اہلبیت رسول رسن بستہ دربار ابن زیاد میں لائے گئے۔ اور ابن زیاد کے حکم سے جناب مختارؒ کو قید سے لایا گیا۔ زنجیروں میں جکڑے ہوئے تھے۔ ابن زیاد نے کہا۔ اے مختارؒ تم حسینؑ کا بہت دم بھرتے تھے۔ لو حسینؑ آگئے ہیں۔ ان سے ملاقات کر لو۔ یہ کہہ کے مختارؒ کو امامؑ کا سردکھایا۔ جونہی ان کی نظر سر پر پڑی بیتاب ہو گئے۔ اور جوش غضب میں زنجیریں توڑ ڈالیں اور ساتھ کھڑے ہوئے سپاہی سے تلوار چھین لی۔ چاہا کہ ابن زیاد کو قتل کر دیں۔ کہ ہمارے قیدی امام زین العابدینؑ نے ہاتھوں سے اشارہ کیا کہ مختارؒ رک جاؤ۔ ہمارے ساتھ مخدرات عصمت اور اہلبیت کے بچے ہیں۔ چنانچہ ان کو گرفتار کر کے دوبارہ قید خانے میں ڈال دیا گیا۔

پھر ابن زیاد ملعون نے کوفہ اور بصرہ میں اعلان کر دیا کہ جو شخص بھی علیؑ اور اولاد علیؑ کا نام خیر و نیکی کے ساتھ لے گا قتل کر دیا جائے گا۔ کوفہ میں ایک ٹیچر عمیر بن عامر بچوں کو پڑھایا کرتے تھے جو محبت اہلبیت اور نہایت متقی اور پرہیزگار شخص تھے۔ کوفہ کے بڑے بڑے لوگوں کے بچے ان سے پڑھتے تھے۔ ایک دن پانی پی کر انہوں نے بچوں کے سامنے قاتلان حسینؑ پر لعنت بھیج دی۔ سنان بن انس کا لڑکا بھی سن رہا تھا اس نے کہا۔ تم نہیں جانتے کہ ہم کون ہیں۔ کیا تم کو نہیں پتہ کہ ابن زیاد جو اس وقت حاکم ہے وہ بھی قاتلان حسینؑ میں سے ہے۔ عمیر خوفزدہ ہوا اور اس نے انتہائی نرمی سے کہا کہ اب آئندہ ایسا نہیں کروں گا۔ لڑکا جب اسکول سے واپس چلا تو اس نے اپنے گریبان چاک کر لئے۔ کپڑے پھاڑ لئے اور اپنے سر پر پتھر مار کر خون نکال لیا اور جا کر باپ کو بتایا ہمارے استاد عمیر نے پانی پی کر قاتلان حسینؑ پر لعنت کی اور جب میں نے منع کیا تو مجھے مارا پیٹا اور میرا یہ حال کر دیا۔ سنان بن انس غضبناک ہو کر بچے کو لیکر ابن زیاد کے پاس پہنچا۔ ابن زیاد نے حکم دیا کہ استاد کو گرفتار کر کے لاؤ۔ اور اگر مزاحمت کرے تو اسے قتل کر دو اور اس کے گھر کو آگ لگا دو۔ پھر عمیر کو لاکر اتنا پیٹا گیا کہ وہ لہو لہان ہو گیا۔ عمیر نے کہا کہ اس لڑکے نے مجھ پر بہتان لگایا ہے اگر کوئی شخص گواہی دے دے تو میری جان و مال حاضر ہے اور میرا خون آپ پر حلال ہے۔ پھر ابن زیاد نے گواہ نہ ملنے پر عامر کو قید میں ڈال دیا۔ اس قید خانے کے ۵۰ زینے تھے۔ عمیر کہتے ہیں کہ اس میں کچھ بھی نظر نہ آتا تھا سوائے آہ آہ کی آوازوں کے۔ ایک دن ایک کونے سے زنجیروں کے ہلنے کی آواز آئی میں اس کونے میں گیا ٹول کر معلوم ہوا کہ ایک شخص موٹی موٹی بیڑیوں میں اور زنجیروں میں ایسا جکڑا ہوا ہے کہ ہل نہیں سکتا۔ میں نے سلام کیا اس نے مجھ سے پوچھا کس خطا میں قید ہوئے ہو۔ میں نے کہا محبت اہلبیت میں۔ آل محمدؑ کی محبت کے سوا جرم و خطا کوئی نہیں۔ اس نے اپنا نام مختارؒ ثقفی بتایا۔ اور ایک دن مجھے بتایا کہ تم عنقریب قید سے رہا ہو جاؤ گے۔

استاد عمیر بن عامر کی ایک بھتیجی ابن زیاد کی لڑکی کی دایہ تھی اس نے تمام واقعہ ابن زیاد کی لڑکی کو رو کر بتایا۔ ابن زیاد کی لڑکی نے سب واقعہ صحیح بتا کر ابن زیاد سے درخواست کی کہ بابا یہ مرد کبیر سن ہے۔ استاد ہے۔ اہل کوفہ پر اس کے بڑے احسان ہیں۔ بابا میں چاہتی ہوں کہ آپ اسے مجھے بخش دیں۔ چنانچہ معلم کی رہائی ہو گئی۔ تو مختارؒ نے کہا اگر ہو سکے تو تھوڑا کاغذ قلم دوات میرے پاس بھیجنے کی کوشش کرنا۔ چنانچہ بہ ہزار مشکل کاغذ قلم دوات قید خانے میں پہنچ گیا تو مختارؒ نے اپنی بہن صفیہ کے نام جو عبد اللہ ابن عمر کی بیوی تھی خط لکھا کہ مجھے ابن زیاد نے قید کر رکھا ہے۔

اور یزید کی نظر میں تمہارے شوہر عبداللہ ابن عمر کی قدر و منزلت بہت کچھ ہے لہذا اسے خط لکھیں کہ میری رہائی ہو جائے۔ ابن عمر نے خط لکھا اور لکھا کہ مختارؒ میرا سالہا ہے اور اگر اے یزید تو نے ابن زیاد کی قید سے اسے رہانہ کروایا تو میں تمام قبائل عرب کو تیرے خلاف ابھار دوں گا اور بے شمار لشکر لے کر امام حسینؑ مظلوم کے خون کا مطالبہ کروں گا۔ چنانچہ اس طرح یزید مجبور ہوا اور اس نے امیر مختارؒ کی رہائی کا حکم دیا۔ مختارؒ رہا ہو کر کوفہ سے مدینہ عبداللہ ابن عمر کے گھر پہنچے۔ ان کی بہن اتنا خوش ہوئی اپنے بھائی کو دیکھ کر کہ اسی وقت اس کا ہارٹ فیل ہو گیا۔

قید سے رہا ہونے کے بعد مختارؒ نے قسم کھائی کہ امام حسینؑ کے خون کے عوض معاویہ اور یزید کے دوستوں سے اتنے لوگوں کو قتل کروں گا کہ ان کی تعداد خون بھیجے ابن ذکریا علیہ السلام کے کشتوں کے برابر ہو جائے (جلاء العینین فی سیرۃ علی ابن الحسینؑ ص ۳۰۸)

یہ جناب مختارؒ ہی تھے جن کے ذریعہ سے اللہ نے جناب زینبؑ کی فریاد کی دادی کی۔ امام زین العابدینؑ کی دعا کی کامیابی ہوئی اور امام حسینؑ کے آخری وقت کے استغاثہ ہل من ناصر اے نصیرنا کی اجابت ہوئی۔

جناب امام سجادؑ اپنے اصحاب کو واقعہ کربلا کے بعد جناب مختارؒ کے خروج کی خبر دیا کرتے تھے۔ اصحاب نے جب پوچھا یہ کب ہوگا تو امامؑ نے فرمایا تین سال بعد۔ اور عبداللہ ابن زیاد اور شمر ذی الجوشن کے سر میرے پاس لائے جائیں گے۔ جبکہ میں ناشتہ کر رہا ہوں گا۔ جب وہ دن آیا تو وہی اصحاب امام کے پاس موجود تھے۔ امام نے کھانا منگوایا اور خوش ہو کر فرمایا۔ کہ کھاؤ کہ آج بنی امیہ کے ظالم لوگ قتل کئے جا رہے ہیں۔ لوگوں نے پوچھا۔ کہاں۔ امام نے فرمایا۔ فلاں مقام پر مختارؑ ان کو قتل کر رہا ہے۔ اور بہت جلد دوسرے میرے پاس لائے جائیں گے۔ جب وہ دن آیا حضرت تعقیب سے فارغ ہوئے۔ اصحاب بھی حاضر ہوئے تو ان کے لئے کھانا منگایا گیا۔ جب کھانا آیا تو اسی وقت دوسرے لائے گئے جن کو دیکھ کر آپ سجدہ شکر میں جھک گئے۔ اور فرمایا۔ میں حمد کرتا ہوں خدائے بزرگ و برتر کی کہ اس نے مجھے دنیا سے نہیں اٹھایا یہاں تک کہ اس وقت میرے پدر بزرگوار کے قاتلوں کے سر مجھے دکھادیئے۔ حضرت ان سروں کو دیکھتے جاتے تھے اور خدا کا شکر ادا کرتے جاتے تھے۔ اس روز ناشتہ میں حلوہ نہیں منگوایا گیا تو کسی صحابی نے کہا۔ ابن رسول اللہؐ آج ہم لوگوں کو حلوہ نہیں ملا۔ حضرت نے فرمایا۔ ان سروں کے نظارے سے شیریں کون سا حلوہ ہوگا۔

(جلاء العیون ص ۵۳۷ ، امیر مختارؒ از سید بشارت حسین کامل مرزا پوری ص ۱۵)

(یہ مضمون اپنے بچوں کی معلومات کے لئے اپنے جدہ کے قیام کے دوران لکھنا شروع کیا گیا)

(جن لوگوں کو مزید معلومات حاصل کرنی ہوں وہ مختار نامہ یا کتاب امیر مختار پڑھیں۔)

طالب دعاء۔۔۔ سید نزر عباس۔۔۔ ۱۹ مئی ۲۰۰۶

## حضرت ابو ہریرہؓ کا تعارف . سنی شیعہ کتب سے

ہمارے چند دوستوں نے درخواست کی وہ حضرت ابو ہریرہؓ کے بارے میں جاننا چاہتے ہیں۔ اس کے لئے میں نے دونوں فرقوں کی Web Sites سے معلومات جمع کی۔ جو مندرجہ ذیل ہیں۔ اس مضمون سے کسی سے بحث مباحثہ یا کسی کے نظریات کو غلط ثابت کرنا مقصود نہیں۔

قرآن صرف اور صرف اللہ کا کلام ہے۔ جیسے وہ واحد لا شریک ہے ویسے ہی اس کا کلام بھی وحید اور اس کے برابر کا کوئی کلام نہیں۔ رسول اللہؐ اپنی زندگی میں جو ہدایات اپنے اہلبیت اور اصحاب کو اس فانی زندگی کو گزارنے اور آنے والی قیامت کے بعد کی طولانی زندگی عیش و آرام سے گزارنے کے لئے فرما گئے اُسے حدیث کہتے ہیں۔ حدیث اصل ضرورت اُن لوگوں کے لئے تھی اور ہے جن کے زمانے میں رسولؐ موجود نہیں تھے اور انہوں نے رسولؐ اللہ کے آخری فرمان کو بس سنا کہ میں تم میں ایک گراں قدر چیز چھوڑے جا رہا ہوں ایک اللہ کی کتاب قرآن اور دوسرے میری عترت (اہل بیت)۔ تم ان سے تمسک رکھنا تو کبھی گمراہ نہ ہو گے حتیٰ کہ تم مجھے حوض کوثر پر آ کر ملو۔ تو بقول ابن عباسؓ کے۔ رسولؐ کا آخری وقت جب آیا۔ چند صحابہ میں تکرار ہو گئی اور کہا گیا کہ ہمارے لئے قرآن کافی ہے۔ اہلبیت جو اسخون فی العلم تھے ان کے دروازے کو چھوڑ دیا۔ یہی بتانے کے لئے رسولؐ کی بیٹی فاطمہ زہراؑ کو خلیفہ کے دربار میں اپنے باغ فدک کا مقدمہ لے کر جانا پڑا ورنہ ان کو مال دنیا کی ضرورت نہ تھی۔ جن کے بچوں کے لباس اور جن کی کنیر کے لئے دسترخوان آسمان سے آجاتا تھا۔ ان کو باغ کی کیا ضرورت؟۔ یہ تو بی بی زہراؑ نے دنیا کو بتانا تھا کہ میرا بابا صادق اور امین تھا اور تمہارے لئے وہ قرآن اور عترت اہلبیت چھوڑ کر گیا ہے اور یہ دونوں لازم و ملزوم ہیں۔ ایک دوسرے کے خلاف نہیں۔ تو اس وقت جب بی بیؑ نے وراثت کے لئے قرآن سے کئی آیتیں پیش کی کہ سلیمانؑ کو حضرت داؤدؑ کا ورثہ ملا۔ وغیرہ۔ تو خلیفہ کو ایک حدیث کا سہارا لینا پڑا جس کے وہ خود ہی راوی تھے کہ انہوں نے سنا ہے کہ رسولؐ نے فرمایا۔ ہم گروہ انبیاء نہ کسی کے وارث ہوتے ہیں اور نہ ہمارا کوئی وارث ہوتا ہے۔ اور رسولؐ کی بیٹیؑ ۳ گھنٹے برقعہ پہنے خلیفہ کے دربار میں کھڑی رہنے کے بعد اسلام کا پہلا مقدمہ ہار گئی۔ جب کہ ہمارے نبیؐ کی یہ حدیث بھی بیان کی جاتی ہے کہ کہ اگر کوئی حدیث قرآن کے خلاف ہو تو اس حدیث کو دیوار پر مار دو (وہ جھوٹی ہے)۔ حدیث کا اصل سلسلہ بس یہیں سے شروع ہوا۔ پھر حدیثیں جمع کرنے کے لئے لوگ ۴ ہزار میل تک چلے گئے کہ کسی صحابی کے پڑپوتے سے حدیث سن لیں مگر جس گھر میں رسولؐ رہتے تھے اُن کے پاس نہیں گئے کہ ان سے بھی رسولؐ کی باتیں لکھوا لیں۔ جو دن رات رسولؐ کے ساتھ رہتے تھے۔ حضرت علیؑ ۳۰ سال تک رسولؐ کے ساتھ ایسے رہے جیسے اونٹنی کا بچہ اپنی ماں کے ساتھ رہتا ہے جب کہ ابو ہریرہؓ کے بقول انہوں نے رسولؐ کا زمانہ صرف ایک سال دس ماہ کے لئے دیکھا۔ رسولؐ کا زمانہ دیکھا مگر رسولؐ کے ساتھ نہیں رہے اور دنیا نے ان سے لاکھوں حدیثیں لکھ ڈالی جبکہ اہلبیت سے بمشکل چند حدیثیں ملیں گی۔

ابو ہریرہؓ کا اصل نام عبدالرحمن ابن صخر الازدی تھا۔ آپ ۶۰۳ء میں اس وقت کے یمن کے گاؤں باحہ میں پیدا ہوئے۔ اور

۶۸۱ء کو وفات پائی۔ یہ تہامہ کے علاقے کے بنی داؤس قبیلہ کے فرد تھے۔ ان کے نہ کوئی بھائی بہن تھے اور نہ اولاد تھی اور نہ ہی بیوی تھی۔ انتہائی غربت کی زندگی بسر کی تھی۔ خود بھی یتیم تھے اور اپنی ماں کے ساتھ رہتے تھے۔ ان کا پیدائشی نام عبدالشمس تھا۔ بلیوں کو عربی میں ہرہ کہتے ہیں ان کے شوق سے ان کا نام ہی ابو ہریرہ پڑ گیا۔ (بلیوں کا باپ یا بلیوں والا)۔ جوانی میں بشرہ بنت غزو ان کے ہاں ملازمت کر کے گزر بسر کی۔ اپنے قبیلے کے سردار صحابی رسول طفیل بن امر کے ہاتھ پر اسلام لائے تھے

۶۲۹ء پہلی بار مدینہ پہنچے۔ اس وقت خیبر کی جنگ میں رسولؐ گئے ہوئے تھے۔ تو آپ ایک مسجد میں ٹھہر گئے۔ ان کی والدہ بت پرست تھیں اور آپ نے بیوی بچوں کے بغیر سنگل زندگی ہی گزاری۔ ابو ہریرہ جب اسلام لے آئے تو بقول اہل سنت کی روایات کے انہوں نے اپنی والدہ سے کہا کہ وہ اسلام لے آئیں۔ تو ان کی والدہ نے رسولؐ اللہ کو گالیاں دی۔ تب وہ رسولؐ اللہ کی خدمت میں حاضر ہوئے اور شکایت کی اور ماں کے لئے دعا کرنے کو کہا۔ دعا کے بعد وہ گھر پہنچے تو گھر کا دروازہ بند تھا۔ بہت دروازہ پیٹا۔ اندر پانی کے گرنے کا شور معلوم ہو رہا تھا۔ ان کی والدہ نے آواز دی کہ میں کپڑے پہن لوں تو آتی ہوں۔ پھر تھوڑی دیر میں دروازہ کھلا اور ان کی والدہ نے کلمہ شہادت پڑھا اور رسولؐ کی دعا کی وجہ سے مسلمان ہو گئیں۔

اصحابؓ صفہ کی طرح ابو ہریرہ بھی جب مدینہ آئے تو بھوکے رہا کرتے تھے۔ اور غربت کی زندگی گزارتے تھے۔ ان کا خود قول ہے کہ جب مجھے بھوک انتہا کو ستاتی تھی تو میں کسی صحابی کے دروازے پر چلا جاتا تھا اور اس سے کسی آیت کے بارے میں پوچھتا تھا تاکہ وہ مجھے اپنے گھر کے اندر لے جائے اور مجھے کھانا بھی کھلائے۔ ایک دن مجھے اتنی بھوک لگی کہ میں نے اپنے پیٹ پر پتھر باندھ لیا اور اس راستے پر بیٹھ گیا جہاں سے لوگ گزرتے تھے۔ حضرت ابو بکرؓ کا وہاں سے گزر ہوا تو میں نے اللہ کی کتاب کی آیت کے بارے میں سوال کیا صرف اس لئے کہ وہ مجھے اپنے ساتھ اپنے گھر لے چلیں اور مجھے کچھ کھانے کو بھی مل جائے مگر انہوں نے کوئی توجہ نہ دی۔ پھر حضرت عمرؓ کا گزر وہاں سے ہوا تو انہوں نے بھی کوئی توجہ نہ دی۔ تب اللہ کے نبیؐ کا وہاں سے گزر ہوا اور وہ سمجھ گئے کہ میں بھوکا ہوں۔ انہوں نے کہا۔ ابو ہریرہ! کھڑے ہو جاؤ اور چلو میرے ساتھ۔ وہ مجھے اہلبیت کے گھر لے گئے۔ وہاں انہوں نے گھر میں ایک دودھ کا پیالہ پایا اور پوچھا یہ کہاں سے آیا ہے تو گھر والوں نے بتایا کہ کسی نے آپ کے لئے بھیجا ہے۔ آنحضرتؐ نے کہا۔ ابو ہریرہ! جاؤ اور اصحاب صفہ کو بلا لاؤ۔ میں سب کو بلا کر رسولؐ کے گھر لے آیا۔ سب نے سیر ہو کر دودھ پیا۔ میں ایک سال دس ماہ مدینہ ہی میں رہا حتیٰ کہ رسولؐ اللہ کا ۸ جون ۶۳۲ء کو انتقال ہو گیا۔

۲۱ یعنی ۶۳۳ء کو حضرت عمرؓ نے ابو ہریرہ کو بحرین کا گورنر بنا کر بھیجا۔ لوگوں نے خبر دی کہ وہ وہاں خوب دولت جمع کر رہے ہیں اور بہت سارے گھوڑے اپنے لئے انہوں نے جمع کر لئے ہیں۔ لہذا ۲۳ھ کو ان کو معطل کر دیا گیا اور ان کے وارنٹ گرفتاری جاری کر دیئے گئے۔ جیسے ہی وہ خلیفہ کی عدالت میں حاضر ہوئے۔ حضرت عمرؓ نے غضب ناک ہو کر کہا۔۔۔ اے دشمن خدا اور اے اللہ کی کتاب قرآن کے دشمن! تم نے اللہ کی پراپرٹی میں چوری (خرد برد) کی ہے۔ ابو ہریرہ نے کہا کہ میں نے چوری سے دولت نہیں کمائی بلکہ لوگوں نے خود مجھے تحفے دیئے ہیں۔

بعض روایات اہلسنت میں آیا ہے کہ حضرت عمرؓ نے اس کے بعد فرمایا۔ میں نے جب تم کو گورنر بنایا تو تمہارے پیروں میں جوتی بھی نہیں تھی۔ اور اب پتہ چلا ہے کہ تم نے ۶۰۰ دینار کے گھوڑے کہاں سے خرید لئے۔ اس کے جواب میں انہوں نے کہا کہ جو مجھے لوگوں نے گفٹ دیا تھا اس کے منافع سے حاصل کیا۔ یہ سن کر حضرت عمر کا چہرہ غصے سے لال پیلا ہو گیا اور انہوں نے اتنے کوڑے اُن کو اسی وقت مارے کہ ابو ہریرہ کی پیٹھ سے خون بہنے لگا۔ پھر حکم دیا کہ ۱۰ ہزار دینار جو ابو ہریرہ کے پاس ذاتی حیثیت سے تھے ان کو بیت المال میں جمع کر دیا جائے۔

ابن ابی حدید نے روایت کی ہے۔ کہ ابو ہریرہ کوفہ کی مسجد میں داخل ہوئے تو انہوں نے وہاں ایک جم غفیر دیکھا جو معاویہ کے استقبال کے لئے آئے ہوئے تھے۔ ابو ہریرہ نے چلا کر کہا۔ اے اہل عراق سنو۔ کیا تم مجھے جھوٹا سمجھتے ہو۔ میں کیوں اللہ اور اس کے رسولؐ کی مخالفت کر کے جہنم میں جاؤں گا۔ سنو اور سنو رسولؐ اللہ کا قول۔ آپؐ نے فرمایا۔ کہ ہر نبی کا ایک حرم ہوتا ہے اور میرا حرم مدینہ ہے اور جو مدینہ چھوڑ کر جائے (اس کی پوزیشن یا حالت کو بدلے) اس پر اللہ اور اس کے فرشتوں کی اور تمام خلق کی لعنت ہوگی اور اللہ کی قسم علیؑ نے ایسا عمل کیا ہے اور وہ ان گالیوں کے مستحق ہیں۔ معاویہ نے جب یہ سنا تو ابو ہریرہ کو بہت سارا انعام و اکرام دیا اور فوراً ان کو مدینہ کا گورنر بنا دیا کیونکہ انہوں نے ایک بہت بڑا جھوٹ معاویہ کے مخالف حضرت علیؑ کے لئے بولا تھا۔

اہلسنت کے ہاں سب سے زیادہ صحیح روایت کرنے والے ابو ہریرہ ہی مانے جاتے ہیں۔ ان کے بعد کے راوی عبد اللہ ابن عمر، انس بن مالک، بی بی عائشہ، جابر بن عبد اللہ اور ابو سعید خدری سے روایات ملتی ہیں۔ مگر بہت سے علماء اہل سنت نے ابو ہریرہ کی زیادہ تر روایات کو غلط مانا ہے۔ شیعہ ابو ہریرہ کی تمام روایات کو ناقابل یقین سمجھتے ہیں سوائے ان روایات کے کہ جن کا ذکر کسی دوسرے راوی صحابی نے کیا ہو۔ وہ کہتے ہیں کہ ابو ہریرہ نے رسولؐ کی صحیح احادیث کو جھٹلایا۔ یہی اہل سنت کے بڑے بڑے علماء اور آئمہ نے بھی کہا ہے۔ مثلاً امام حاکم نیشاپوری نے کتاب مستدرک جلد ۲ صفحہ ۱۲۴ امام احمد بن حنبل اور دوسروں سے روایت کی ہے کہ۔۔۔

علیؑ قرآن کے ساتھ ہے اور قرآن علیؑ کے ساتھ ہے۔ یہ دونوں ایک دوسرے سے الگ نہ ہوں گے حتیٰ کہ مجھے حوض کوثر پر ملیں گے۔۔۔ علیؑ مجھ سے ہے اور میں علیؑ سے ہوں۔ جو علیؑ کا دشمن وہ میرا دشمن اور جو میرا دشمن وہ اللہ کا دشمن۔۔۔

اس مستند متفق بین الفرق یقین حدیث کی رو سے ابو ہریرہ نے جو مسجد کوفہ میں علیؑ کے خلاف اعلان کیا وہ سراسر حکم رسولؐ کی خلاف ورزی تھی اور انہوں نے اللہ اور اس کے رسولؐ کو ناراض کیا۔ اسی طرح ابو ہریرہ نے بہت سی احادیث اہلبیت کے خلاف کہی ہیں اور جب رسولؐ نے کہہ دیا کہ جس نے علیؑ کو گالی دی اس نے مجھے گالی دی اور جس نے مجھے گالی دی اس نے اللہ کو گالی دی تو ابو ہریرہ کا جرم صرف گالی دینا ہی نہیں بلکہ رسولؐ اللہ پر بہتان بھی لگایا اور جھوٹی حدیث بنا کر لوگوں سے بھی معاویہ کی طرف داری کرائی۔ اور علیؑ کو منبروں سے بھی گالیاں سوسال سے زیادہ تک دلوائیں حتیٰ کہ عمر بن عبد العزیز نے آکر یہ سلسلہ بند کروایا۔

ایک دفعہ جھوٹی حدیث کہنے پر حضرت عمرؓ نے ابو ہریرہ کو اتنے کوڑے مارے کہ وہ زمین پر گر گئے۔ بی بی عائشہؓ نے بھی کہا ہے ہے کہ ابو ہریرہ خود سے حدیث بنا کر اس پر رسولؐ کا نام لگا دیتے ہیں۔

تو اب آپ جب بھی کوئی حدیث ابو ہریرہ کی سنیں تو دیکھ لیں کہ وہ کہیں قرآن سے ٹکراؤ تو نہیں کر رہی۔ اگر قرآن کے خلاف ہو تو سمجھ جائیں کہ یہ جھوٹی حدیث ہے۔

ابو ہریرہ نے چالیس ہزار روایت کہی ہیں اگر اس کو ۳ سال کی مدینہ میں صحبت سے حساب لگایا جائے تو ۳۶ روایات روزانہ کہی ہیں؟؟۔

صحیح بخاری میں ۷۰۶۸ حدیثیں ہیں۔ ان میں سے تقریباً ۱۱۰۰ ابو ہریرہ نے روایت کی ہیں۔ یعنی ۱۵،۵۶ فیصد۔

-----

اپنے بچوں کی معلومات کے لئے یہ مضمون بنایا